


نیز کہ جس نے اپنے ایسا سلسلہ کا اعلان کیا تھا
کہ اس سلسلہ کو یادِ الہم میں مشغول کرنا کالا جواب نہ ہو

بُشْرَىٰ كَلْمَةٍ حَقِيقَىٰ



مُصَنَّفٌ

عَزِيزُ ملَكٌ مُحَمَّدٌ عَبْدُ العَزِيزِ كَلْمَيَ حَشْتَىٰ

مَكَتبَةُ نَعِيمَيَّهُ دَهْلِيٰ



پس اور قلب کو یادِ الٰہی میں مشغول کرنے کا لاقاب نجف
بن کر

نجفِ حکیمی

مُصنَّف

عَزِيزٌ ملَكُ مُحَمَّدُ عَبْدُ العَزِيزِ كَلِمَتِيِّ رَحْشَتِي

باہتمام

جناب مولانا بلال حسین کلیمی مانگ چک مالدہ

جناب مولانا قاری عبدالعزیز کلیمی راج محل صاحب گنج

جملہ حقوق کمپوزنگ و کتابت بحق ناشر محفوظ

نام کتاب : تحفہ کلیمی
 مصنف : عزیز ملت محمد عبدالعزیز کلیمی
 خادم الجامعۃ الپشتیہ میران پور کثرہ شریف، یونی
 ناشر : مولانا قاری محمد عبدالعزیز کلیمی راج محل صاحب گنج
 مولانا بلاں حسین کلیمی مانک چک مالدہ
 کمپوزنگ : کامل احمد نعیمی رابطہ نمبر: 09560441537
 صفحات :
 تعداد : ایک ہزار (1000)
 اشاعت اول : مکیم رجنوری ۲۰۱۲
 نوٹ : جملہ حقوق بحق مصنف محفوظ ہیں۔

ملنے کے پتے:

سعید بک ڈپو : نیومارکیٹ کلیا چک مالدہ بنگال
 کلیمیہ بک ڈپو : چاندنی مارکیٹ کلیا چک مالدہ بنگال
 اسلامیہ بک ڈپو : کلیا چک مالدہ بنگال (مسجد کے سامنے)
 حسینیہ بک ڈپو : غریب نواز مشن دریا پور کلیا چک مالدہ
 مستان بک ڈپو : دارالعلوم گلشن کلیمی پھولبری راج محل صاحب گنج

افتساب

تمام اکابرین ملت مجتهدین امت علماء اہلسنت جن کے قلمدان کی مقدس روشنائی شہدائے کرام کے مبارک لہو کا درجہ رکھتی ہے بالخصوص ناصر اہلسنت زبدۃ الصافیاء تاج الاتقیاء حضور سید شاہ محمد حسین کلیمی المعرف حضور دو لہا میاں کلیمی علیہ الرحمۃ اور شہزادہ حضور دو لہا میاں سراج ملت داعع ظلمت پیکر رشد و ہدایت تاج العرفاء حضور سید شاہ خواجہ مسروور احمد کلیمی چشتی القادری علیہ الرحمۃ والرضوان میران پور کٹڑہ شریف۔ شاہ بجهاں پور یوپی جنہوں نے خصوصاً سر ز میں بنگال میں پچاس سے زائد دینی ادارے قائم کر کے ہیں۔ جن میں ہم جیسے نادانوں کو علم و عمل کے جامد سے مزین کر کے لائق و فائق بنایا جاتا ہے انہیں کے نام میں اس محنت و کاؤش کو منسوب کرتا ہوں۔

اصغر

عبد العزیز کلیمی

خادم الجامعۃ الپشتیہ میران پور کٹڑہ شریف

شاہ بجهاں پور، یوپی

فہرست

عنوان	صفہ
الفاظ تشریف	الفالذ تشریف
ذکر الہی	ذکر الہی
ذکر کے متعلق ارشادات ربیٰ	ذکر کے متعلق ارشادات ربیٰ
ذکر کے متعلق ارشادات رسول ﷺ	ذکر کے متعلق ارشادات رسول ﷺ
رات دن ذکر کرنے کا اجر	رات دن ذکر کرنے کا اجر
گفتگو میں ذکر کرنے کی تاکید	گفتگو میں ذکر کرنے کی تاکید
بعد نماز عصر و فجر ذکر الہی کی تاکید	بعد نماز عصر و فجر ذکر الہی کی تاکید
ذرہ ذرہ اللہ کا ذکر کرتا ہے	ذرہ ذرہ اللہ کا ذکر کرتا ہے
میدان حشر میں ذاکرین کا مقام	میدان حشر میں ذاکرین کا مقام
ذاکرین کا مخصوص انعام	ذاکرین کا مخصوص انعام
تقدیر بدل گئی	تقدیر بدل گئی
آگ نہیں جلاتی	آگ نہیں جلاتی
ملوک قدم چونے لگی	ملوک قدم چونے لگی
ذکر نہ کرنا خسارا ہے	ذکر نہ کرنا خسارا ہے
ذکر نہ کرنا خسارا ہے حدیث کی روشنی میں	ذکر نہ کرنا خسارا ہے حدیث کی روشنی میں
چالیس سال تک روئی نہیں چبائی	چالیس سال تک روئی نہیں چبائی
بلند آواز سے ذکر کرنے کی قرآنی دلائل	بلند آواز سے ذکر کرنے کی قرآنی دلائل
بلند آواز سے ذکر کرنے پر احادیث سے دلائل	بلند آواز سے ذکر کرنے پر احادیث سے دلائل
بلند آواز سے ذکر کرنے کا رشید احمد گنگوہی صاحب سے ثبوت	بلند آواز سے ذکر کرنے کا رشید احمد گنگوہی صاحب سے ثبوت
بلند آواز سے ذکر کرنے کا تھانوی صاحب سے ثبوت	بلند آواز سے ذکر کرنے کا تھانوی صاحب سے ثبوت
کلمہ طیبہ کی فضیلت	کلمہ طیبہ کی فضیلت
کلمہ طیبہ لا ثانی ہے	کلمہ طیبہ لا ثانی ہے
شتر بیٹیوں کا قاتل بخشان گیا	شتر بیٹیوں کا قاتل بخشان گیا
ننانوے دفتر	ننانوے دفتر
رضائے الہی کے لئے ذکر کا اجر	رضائے الہی کے لئے ذکر کا اجر
کلمہ شریف پڑھنے کا اجر	کلمہ شریف پڑھنے کا اجر
امت محمدی پر مخصوص انعام	امت محمدی پر مخصوص انعام
کلمہ طیبہ بے بہادریت ہے	کلمہ طیبہ بے بہادریت ہے
بحخش کا بہانہ	بحخش کا بہانہ
تبیع کی تعریف و تحقیق	تبیع کی تعریف و تحقیق
شرائط قبول تبیع	شرائط قبول تبیع

۵۱	ذکر خفی
۵۲	طریقہ ذکر خفی
۵۲	ایک اعتراض
۵۲	ذکر حداوی
۵۳	پاس انفاس (ذکر لا الہ الا اللہ)
۵۳	پاس انفاس (ذکر اللہ)
۵۴	اختصار ذکر کلمہ طیبہ
۵۴	ذکر ناسوتی و ملکوتی وجبروتی ولا ہوتی
۵۴	چلتے پھرتے ذکرنا
۵۴	ذکر اجابت الدعوات
۵۴	ذکر کشف القبور
۵۵	ذکر کشف الروح
۵۵	پائچ عادتیں
۵۵	مراقبہ
۵۶	طریقہ مراقبہ
۵۶	ہمت شیخ
۵۷	احتیاج شیخ
۵۸	شیخ کامل کے ملنے کی دعا
۵۸	طریقہ چلہ
۵۹	صلوٰۃ کن فیکون
۶۰	فائدہ

۳۲	ہر اعمال کے لئے شرائط
۳۲	اسم اور عمل کے اثر کا طریقہ
۳۵	تو فیق الہی کا حصول
۳۵	شہوتِ طبعی معدوم کرنے کا طریقہ
۳۶	اقسام ذکر
۳۶	خطرات ذکر
۳۷	خطره شیطانی
۳۷	خطره نفسانی
۳۷	خطره ملکی
۳۷	خطره رحمانی
۳۷	ہدایت
۳۸	آداب ذکر
۳۸	دوران ذکر کے آداب
۳۸	ذکر کے بعد کے آداب
۳۹	سلسلہ چشتیہ میں ذکر کرنے کا طریقہ
۳۹	ترتیب ذکر
۴۰	ذکر دروضربی
۴۰	ذکر احاطہ
۴۰	ذکر برائے دفع مرض
۴۰	ذکر جلی و خفی
۴۱	طریقہ ذکر جلی

۲۵	نماز حاجت
۲۵	مجلس سے اٹھنے کی دعا
۲۵	اگر کسی کا وظیفہ چھوٹ جائے
۲۶	قوت حافظہ کے لئے
۲۶	فوائد اسمائے باری تعالیٰ
۲۷	ریا کاری
۲۹	ریا کاری کی سزا
۴۰	ریا کار جنت سے محروم
۴۱	نیت گن برکت
۴۲	عجیب دیوانہ
	☆☆☆

۴۰	اعتراض
۴۱	وطن انف نافعہ
۴۱	الباقیات الصالحات
۴۲	صفائی قلب
۴۲	وسوسوں کے علاج
۴۳	دفع رنجیدگی کے لئے
۴۳	زنانوے بیماریوں کی دوا
۴۳	گناہوں کے معافی کے لئے
۴۳	سید الاستغفار
۴۳	زبان پر ہلکے میزان پر بھاری
۴۳	ادائے قرض کے لئے

تاثر

بِقَلْبٍ جامِعٌ مَعْقُولَاتٍ وَمُنْقُولَاتٍ عَلَامَهُ مَوْلَانَا مُفتَى مُحَمَّدٌ مُمْتازٌ حُسَيْنٌ جَبِيَّيٌ طَالُ اللَّهُ عَزَّوَجَلَّ

شیخ الحدیث جامعہ قادریہ مظہر العلوم علی پور کلیا چک مالدہ

نحمدک یا من شرح صدور المؤمنین بضیاء الایمان و زین قلوبهم
بالذکر و معرفة الفیضان والصلوة والسلام على حبیب الرحمن
و على الله و اصحابه المتفکرین فی الدين والاسلام. اما بعد !
صفاء قلوب واذہان کے لئے اور نفوس کو مقدس بنانے کے لئے اذکار و وظائف کے تعلق
سے جو ہر طرح کے عملیات کو شامل ہو جس پر عمل کرنے سے لوگوں کے دل و دماغ منور و مجلى ہو
جائے ایسی کتاب کی شدت نے ضرورت محسوس کی جا رہی تھی عزیزم مولانا امیر محمد عبد العزیز
کلیسی سلمہ القوی نے بکھرے ہوئے مضمایں کو بہترین ترتیب دے کر ایک کتاب میں جمع کر
کے ذاکرین و عالمین کی خدمت میں ایک انمول تحفہ پیش کیا اس کتاب کو میں نے شروع سے
آخر تک بالاستعمال کیا جس کو عوام و خواص کے لئے مفید اور لائق عمل پایا مولی تعالیٰ
موصوف کی محنت و کاؤش کو مقبول عام بنائے اس کے فوائد کو عام اور تام فرمائے۔ آمین بجاه
حبیبہ سید المرسلین و علی الله افضل الصلوات والتسليمات۔

خاک پائے حبیب:

محمد ممتاز حسین جبیی

خادم جامعہ قادریہ مظہر العلوم علی پور کلیا چک مالدہ بنگال

۲۰ رب میسان المبارک ۱۴۲۸ھ

تقریط

ماہر علم و فن دافع فتن استاذنا الکریم

حضرت علامہ و مولانا مفتی محمد عبدالحالق اشتری تغمدہ اللہ تعالیٰ بغفرانہ
صدر المدرسین دارالعلوم گلشن کلیسی پھولبری یاراج محل صاحب گنج جمارکھنڈ

بسم الله الرحمن الرحيم
نحمدہ و نصلی و نسلم علی سید
المرسلین وآلہ واصحابہ اجمعین

اما بعد!

روح کی اصل غذا ذکر الہی ہے تذکیرہ نفوس، طہانیت قلوب اور معرفت خداوندی کے
جملہ منازل و معراج کے حصول کا افضل ترین ذریعہ ہے۔ صوفیاء کرام بزرگان عظام اس
کے لئے کچھ آداب و قوانین وضع کئے جن پر عمل پیرا ہونے سے بہت جلد منزل مقصود تک
رسائی ہو جاتی ہے اعز و ارشد فاضل نوجوان مولانا محمد عبدالعزیز کلیسی سلمہ العزیز نے اس
موضوع پر قلم اٹھایا اور طالبان مولا کی خدمات میں نہایت ہی مفید و عمده تحفہ بنام تحفہ کلیسی
پیش کیا جو موصوف کی اولین تصنیف ہے۔

عزیزم موصوف دارالعلوم گلشن کلیسی کے خرمن علم و ادب کے خوشہ چیزوں میں سے ہیں از
ابتداء تا سادہ اسی جام کلیسی سے سیر آب ہوئے ہیں۔ بچپن ہی سے ذہین و فطیں اور رحمت کش
تھے قلم و قرطاس سے ہمیشہ لگاؤ رہا۔ میں ان کی لگن کو دیکھ کر اکثر گنگنا تاتھا۔

بہر کارے کہ کمر بستہ شود

اگر خار بود گلدستہ شود

مولیٰ عز و جل عزیزم موصوف کے ذہن و فکر میں مزید جلا بخشے زبان میں شیر نہ بیان
 میں عمدگی اور قلمی قوت سے بہرہ و فرمائے اور تحفہ کلیمی کو قبول فرمائ کر نافع الخلق بنائے۔
 آمین بجاه حبیبہ الکریم علیہ افضل الصلوٰۃ واکمل التسلیم والہ و
 اصحابہ اجمعین۔

المحتاج الی مولاہ الغنی

محمد عبدالخالق اشرفی قادری

خادم علماء و طلباء دارالعلوم گلشن کلیمی پھولبری یارانج محل
 ۶ رشوال المکرّم ۱۳۲۸ھ بمرطابق ۱۹ اکتوبر ۲۰۰۴ء

الفاظِ تشرک

نحمدہ و نصلی علی حبیب الکریم

اس خاکدان گینتی میں ہر طرف ظلم و بربرتی کا شعلہ موجز ہے اسلامی تہذیب و تمدن سے لوگ کو سوں دور چلے جا رہے ہیں اور مغربی تہذیب و تمدن اور دنیاوی عیش و عشرت ہی کو مقصد حیات سمجھنے لگے ہیں اور تخلیق حیات کے اصل مقصد کو فراموش کر بیٹھے ہیں۔ حالانکہ تخلیق انسانیت کا واحد مقصد عبادت ہی ہی ہے وَمَا خَلَقْتُ الْجِنَّاً وَالْإِنْسَاً إِلَّا لِيَعْبُدُونَ۔ لہذاں حالتوں کے پیش نظر میرے ذہن و دماغ نے یہ کہا کہ اس وقت ایک ایسی کتاب کی ضرورت ہے جو مختصر ہو اور اس کو پڑھ کر انسان کا قلب و جگر خوف خدا سے آلو دہ ہو کر عبادت اللہ کی طرف راغب ہو۔ نیز بزرگان دین کے اشغال اور ارادو و ظائف پر بھی مشتمل ہو جو تزکیہ نفس کے لئے مفید ہو۔ چنانچہ میں اللہ و رسول صلی اللہ علیہ وسلم پر بھروسہ کرتے ہوئے اور بزرگان دین کی دعاوں کا سہارا لیتے ہوئے قلم اٹھایا اور اس کتاب کو پایہ تکمیل تک پہنچایا۔ سب سے پہلے میں پیر طریقت رہبر شریعت سیدی و مرشدی حضور سید شاہ خواجہ مسعود احمد کلیمی طال اللہ عمرہ کاممنون و مشکور ہوں کہ جن کی نگاہ کرم نے مجھے جہالت کی تاریکیوں سے نکال کر علم و عمل کی راہ پر گامزن فرمایا اور سلسلہ عالیہ چشتیہ جیسے متبرک سلسلہ میں داخل بیعت فرمایا۔ بعدہ مخزن علم و فن استاذ الاسلامزادہ حضرت علامہ مولانا مفتی محمد ممتاز حسین جیبی مدظلہ النورانی راج محل جھاکھنڈ کے ہم دل کی گہرائیوں سے ممنون کرم ہیں کہ انہوں نے اپنی عدم الفرستی کے باوجود اس کتاب کی تصحیح فرمائیں کہ ایک تاثر تحریر کر کے کتاب کو مستند بنادی۔ ساتھ ساتھ تمام اساتذہ کرام خصوصاً خطیب البر اہیں جامع معقولات و منقولات استاذی المشفق حضرت علامہ مولانا مفتی عبدالحالمق اشرفی شیخ الحدیث

دارالعلوم گلشن کلیمی پھولہ یاراج محل جھارکھنڈ کے تہہ دل سے شکرگزار ہوں جن کے سایہ کرم
اور محنت و مشقت ہی نے اس ناچیز کو میدان علم عمل میں چنان سکھایا اور جب بھی قدم پھلسنے کا
اندیشہ ہوا تو آہ! کہہ کے ہاتھ تھاما اور اوقات درس کے سوا بھی اس باق کی تفہیم میں کبھی کوتا ہی
نہیں کی والدین کی طرح ہمیشہ دست شفقت سر پر رکھا اور نیک مشورے سے نوازا۔ نیز
حافظ وقاری جناب محمد شفیق الاسلام مظلہ العالی مدرسہ چشم رحمت نبی نگر مالدہ کا بھی تہہ
دل سے شکر یہ ادا کرتا ہوں۔ جنہوں نے قرآنی آیاتوں کی تخریج میں بڑی مدد فرمائی اللہ
تعالیٰ سے دعا ہے کہ ان حضرات کی عمر میں اضافہ فرمائے اور آفات ارضی و سماوی سے محفوظ و
مامون رکھے اور خاتمہ بالخیر فرمائ کر اپنے جوار رحمت میں جگہ عنایت فرمائے امین۔ بجاہ سید
المرسلین صلی اللہ تعالیٰ علیہ وسلم

احقر:

عبد العزیز کلیمی

مانک چک مالدہ

ذکر الٰہی

ذکر کا مطلب بار بار یاد کرنا ہے لہذا اللہ تعالیٰ کی حمد و شنا اور صفات کو دل میں یا زبان پر لانا ذکر الٰہی ہے۔ یعنی نبی آخر الزماں صلی اللہ علیہ وسلم کا اللہ کو یاد کرنا اور اس کی عبادت کے جو طریقے بحکم خداوندی بتائے ہیں ان کے مطابق خدا کو یاد کرنا ذکر الٰہی کہلاتا ہے۔ ذکر الٰہی کی کثرت سے ایمان میں ترویتازگی اور اعمال میں استقامت پیدا ہوتی ہے اس لئے یہ ہر مسلمان مردوزن چھوٹے اور بڑے کے لئے ضروری ہے کیوں کہ ذکر الٰہی انسانی زندگی کا اصل مقصد ہے۔ اور عبادت کی روح کو بحال رکھنے کے لئے بھی ذکر الٰہی از حد لازم و ضروری ہے اس سے معلوم ہوا کہ تمام عبادت کا لب لباب اور اصل منصداً ڈالا جائی ہے لہذا اس عبادت میں پہلی فرض نماز کا بھی یہی مقصد ہے کہ اللہ تعالیٰ کا ذکر جاری رہے ایسے ہی قرآن کریم پڑھنا بڑا افضل ہے کیوں کہ یہ اللہ تعالیٰ کا کلام ہے اور اسی کے ذکر سے لباب ہے اس کی تلاوت ہر دم اللہ تعالیٰ کے ذکر کو تازہ کرتی ہے ایسے ہی روزہ میں نفسانی خواہشات کو مقررہ وقت کے لئے روکنے کا اصل مقصد ذکر الٰہی کی طرف راغب کرنا ہے کیوں کہ روزہ انسانی دل اور نفس میں پاکیزگی پیدا کرتا ہے اور دل کو اس قابل بنادیتا ہے کہ دل میں یادِ الٰہی قرار پکڑ سکے کیوں کہ دل جب لذاتِ نفسی میں گھرا ہو تو وہ ذکرِ الٰہی میں قرار نہیں پکڑ سکتا ایسے ہی حج خانہ خداوندی اور مقامات مقدسے پر حاضر ہو کر یادِ الٰہی میں تازگی پیدا کرنا ہے الغرض معلوم ہوا کہ تمام عبادات کا اصل مقصد ذکرِ الٰہی ہے اور ہر عبادت میں کسی نہ کسی صورت میں یادِ الٰہی کا راز پوشیدہ ہے۔

دین اسلام کا کلمہ یعنی لا اله الا الله محمد رسول الله عین ذکرِ الٰہی ہے کیوں کہ اللہ تعالیٰ کے معبدوں ہونے کا اقرار ہی ذکر کا مقصود ہے کلمہ کے علاوہ جتنی عبادات ہیں وہ اس

کی تاکید یہ ہیں کیوں کہ ذکر الٰہی ایسی بھٹی سے جو ہر طرح کے نیل پیل و دود کردیت اور ذکر بندے کو حقیقی عنوان میں اس راستے پر گامزن کرتا ہے جس پر چل کر ندے اور اللہ تعالیٰ کے درمیانی حجاب دور ہو جاتے ہیں اور اللہ اپنے بندے پر ہر طرح سے راضی ہو جاتا ہے اور اللہ جب اپنے بندے پر خوش ہو جاتا ہے تو وہ اسے دین و دنیا میں اپنی رحمتوں سے مالا مال کر کے اس کا نام بلند و بالا کر دیتا ہے اور یہی مقصد حیات ہے۔ ذکر الٰہی سب سے اعلیٰ بندگی ہے ذکر شان بندگی ہے ذکر لذت آہ سحرگاہی ہے ذکر کوئے یار کی گدائی ہے ذکر اللہ سے دوستی ہے ذکر قبر کی روشنی ہے ذکر مردہ دلوں کی زندگی ہے۔ ذکر آئینہ مسلمانی ہے ذکر دل کی فرحت و سرورت ہے ذکر ایمان کی حلاوت ہے ذکر رہنمائے جنت ہے ذکر ذریعہ نجات ہے ذکر شراب معرفت ہے ذکر نعمہ بہار ہے ذکر انسانی ضمیر کی آواز ہے ذکر حصول رضاۓ الٰہی کا ذریعہ ہے ذکر نواب شوق کا بے تاب تراز ہے ذکر باغ بہشت کا پروانہ ہے ذکر حب الٰہی کا خزانہ ہے گویا ذکر ایسی دولت ہے جسے پا کر انسان بے نیاز ہو جاتا ہے۔

ذکر کے متعلق ارشادات ربانی

وَلَذِكْرُ اللَّهِ أَكْبَرُ وَاللَّهُ يَعْلَمُ مَا تَصْنَعُونَ (سورہ عنكبوت پ ۲۱ ع ۲۱)

اور پیشک اللہ کا ذکر سب سے بڑی چیز ہے اور جو کچھ تم کرتے ہو واللہ جانتا ہے

يَا يَاهَا الَّذِينَ آمَنُوا اذْكُرُوا اللَّهَ يُنْكَرًا كَثِيرًا وَسَبِّحُوهُ بُكْرَةً وَأَصِيلًا۔ (پ ۲۲ ع ۲۲)

اے ایمان والو! تم اللہ تعالیٰ کا خوب کثرت سے ذکر کرو اور صبح و شام اس کی تسبیح بیان کرو

قُلِ ادْعُوا اللَّهَ أَوِ ادْعُوا الرَّحْمَنَ أَيَّاً مَا قَدْ فَلَةُ الْأَسْمَاءُ الْحُسْنَى۔

(سورہ اسرائیل ۱۰۰)

آپ فرمادیجئے کہ خواہ اللہ کہ کر پکارو یا رحمن کہ کر پکارو جس نام سے بھی پکارو گے (وہی بہت ہے) کیوں کہ اس کے لئے بہت اچھے اچھے نام ہیں۔

وَادْكُرْ رَبَّكَ كَثِيرًا وَسَبِّحْ بِالْعَشِيِّ وَالْأَبْكَارِ۔ (سورہ آل عمران ۲۳ پ ۲۳ ع ۲۳)

اور کثرت سے اپنے رب کو یاد کیجئے اور صبح و شام تسبیح کیجئے۔

ذکر کے متعلق ارشادات رسول ﷺ

اللہ تعالیٰ کے ذکر کے بارے میں احادیثِ کریمہ کثرت سے ہیں جن میں بار بار یہی تاکید کی گئی ہے کہ ذکر الہی کو ہر حال میں جاری رکھا جائے کیونکہ اسی میں انسانیت کی فلاح اور نجات ہے۔ چند احادیثِ کریمہ ملاحظہ ہوں۔

وَعَنْ عَبْدِ اللَّهِ بْنِ بُشَّرٍ أَنَّ رَجُلًا قَالَ يَا رَسُولَ اللَّهِ إِنَّ شَرَائِعَ الْإِسْلَامِ قَدْ كَثُرَتْ عَلَىٰ فَاخْبِرْنِي بِشَيْءٍ أَتَشَبَّهُ بِهِ قَالَ لَا يَزَالُ لِسَانُكَ رَطْبًا مَنْ ذَكَرَ اللَّهَ (ترمذی شریف)

حضرت عبد اللہ بن بصر رضی اللہ عنہ روایت کرتے ہیں کہ ایک شخص نے رسول اللہ صلی اللہ علیہ وسلم سے عرض کیا یا رسول اللہ اسلام کے مجھ پر بہت سے احکام ہیں آپ مجھے ایسی بات بتادیں جس پر میں تکیہ کروں تب آپ صلی اللہ علیہ وسلم نے فرمایا تمہاری زبان اللہ کی یاد میں ہمیشہ تر رہے۔

یوں تو ہر مسلمان کے لئے شریعت کے تمام احکامات کو بجالانا ضروری ہے لیکن ذکر الہی ایک ایسا کام ہے کہ جو ہر وقت ہو سکتا ہے دنیا کے دوسرے کام انجام دیتے ہوئے بھی انسان اپنے دل اور زبان کو ذکرِ الہی میں مشغول رکھ سکتا ہے اس لئے رسول اکرم صلی اللہ علیہ وسلم نے فرمایا ہے کہ اپنی زبان پر ہمیشہ ذکرِ الہی جاری رکھو۔ لہذا ہر مسلمان کو اس بات پر عمل پیرا ہونے کی کوشش کرنی چاہئے کیونکہ یہ بے بہادری ہے۔ مثلاً کسی نے پوچھا بھی کیسے ہو؟ تو اس کے جواب میں کہنے الحمد للہ بخیر ہوں۔ کیونکہ اپنی حالت کیوں بھی ہو ہر حالت میں خدا کی حمد و شنبیان کرنا چاہئے اس لئے کہ بندوں پر خدا تعالیٰ کے نعم بے شمار ہیں اور اگر آئندہ کسی چیز کے بارے میں سوال کرے مثلاً کوئی پوچھے جناب یہ کام کرو گے؟ تو اس کے جواب میں کہے انشاء اللہ کرو زگا اور چلتے پھرتے اٹھتے بیٹھتے سوتے جا گتے اپنی زبان پر الحمد

لہ، سبحان اللہ، اللہ اکبر، غیرہ کا درود رکھے۔

حدیث شریف میں ہے کہ حضرت عیسیٰ اور حضرت تیجی علیہما السلام اکٹھے بازار میں جا رہے تھے ایک عورت نے اسے زور سے ہٹایا اور حضرت تیجی علیہ السلام نے کہا کہ خدا کی قسم مجھے اس کا پتہ ہی نہ چلا حضرت عیسیٰ علیہ السلام نے جواب دیا اے خالہ کے بیٹے! اگر میرا دل ایک لمحہ بھی غیر خدا سے متعلق ہو جائے تو میں سمجھتا ہوں کہ میں نے اپنے رب کو پہچانا ہے
نہیں اسی لئے کسی شاعر نے کیا ہی خوب کہا ہے۔

دیوانہ کی نظروں کو جہاں دیکھ رہا ہے
دیوانہ خدا جانے کہاں دیکھ رہا ہے

زہر الریاض میں ہے کہ حضرت موسیٰ علیہ السلام کا ایک عزیز دوست تھا ایک دن آپ سے کہنے لگا اے موسیٰ! میرے لئے دعا کیجئے کہ اللہ تعالیٰ مجھے اپنی معرفت عطا فرمائے آپ نے دعا کی اللہ تعالیٰ نے آپ کی دعا قبول فرمائی اور وہ دوست آبادی سے کنارہ کش ہو کر پہاڑوں میں وحوش کے ساتھ رہنے لگا جب حضرت موسیٰ علیہ السلام نے اسے نہیں پایا تو رب تعالیٰ سے التجاء کی الہی میرا وہ دوست کہاں کیا؟ رب تعالیٰ نے فرمایا اے موسیٰ! جو مجھے صحیح معنوں میں پہچان لیتا ہے وہ مخلوق کی دوستی کبھی پسند نہیں کرتا (اسلئے اس نے تمہاری اور مخلوق کی دوستی کو ترک کر دیا ہے)

رات دن ذکر کرنے کا اجر

جو لوگ رات اور دن میں اللہ عز وجل کا ذکر کرتے ہیں اسے اللہ تعالیٰ ایسے امر عظیم سے نوازتا ہے جس کا انسان تصور بھی نہیں کر سکتا حضرت جابر ابن عبد اللہ رضی اللہ عنہما سے روایت ہے کہ نبی کریم صلی اللہ علیہ وسلم نے فرمایا کہ مراج کی رات جب مجھے آسمان کی طرف بلند کیا گیا تو میں وہاں ایک نور کا شہر دیکھا جو دنیا سے ہزار گناہ برا تھا اور عرش کے نیچے نور کی زنجیروں سے لٹکایا گیا تھا اس کے لئے ایک لاکھ دروازے تھے ہر دروازے کے

سامنے اللہ کی رحمت سے آرastaہ ایک باغ تھا اور ہر باغ میں نور کا ایک محسوس تھا اور ہر محل میں نور کا ایک بالاخانہ تھا اور ہر بالاخانہ میں نور کا ایک جگر تھا اور ہر جگرے میں نور کا ایک مقام تھا ہر مقام کے اوپر زبر کا ایک کمرہ تھا ہر کمرے کے چار سو دروازے تھے ہر دروازے کے دو کواڑ تھے ایک سونے کا اور دوسرا چاندی کا اور ہر دروازے کے سامنے نور کا ایک پنگ بچھا ہوا تھا اور ان میں سے ہر ایک کے اوپر نورانی بستر تھے اور ہر بستر پر موٹی سرگیں آنکھوں والی گورے رنگ کی حوروں میں سے ایک ایک کنیز تھی اور اس کنیز کا جسم اس طرح روشن تھا کہ اگر وہ اپنی ایک چھوٹی انگلی اس دنیا میں ظاہر کر دے تو اس کا نور سورج اور چاند پر غالب آجائے۔ تو میں نے پوچھا کہ یہ سب کس سستی کے لئے ہیں اے میرے پروردگار کیا یہ کسی نبی کے اعزاز کے لئے ہے یا کسی صدیق کے عطا کرنے کے لئے ہے تو اللہ نے ارشاد فرمایا یہ سب انعامات ان لوگوں کے لئے ہیں جو رات و دن میرے ذکر میں رطب اللسان رہتے ہیں اور ان کے لئے اس کے علاوہ بھی میرے پاس بہت کچھ ہے اور میں انہیں اس سے بھی بہت زیادہ عطا کروں گا۔

گفتگو میں ذکر کرنے کی تاکید

وَعَنْ أَبْنَى عُمَرَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُكْثِرُوا الْكَلَامَ بِغَيْرِ ذِكْرِ اللَّهِ فَإِنَّ كَثْرَةَ الْكَلَامِ بِغَيْرِ ذِكْرِ اللَّهِ قَسْوَةٌ لِلْقَلْبِ وَإِنَّ آبَعَدَ النَّاسِ مِنَ اللَّهِ الْقَلْبُ الْقَاسِيِّ۔ (ترمذی شریف)

حضرت ابن عمر رضی اللہ عنہما راویت کرتے ہیں کہ رسول اللہ صلی اللہ علیہ وسلم نے فرمایا کہ اپنی گفتگو ذکر الہی سے خالی نہ رکھو کیوں کہ تمہاری زیادہ گفتگو کا ذکر الہی سے خالی ہونا شقاوت قلبی کا سبب ہے اور سخت ولی اللہ سے دوری کا سبب ہوتی ہے۔

روز مرہ کی زندگی میں باہمی بات چیت کرتے ہوئے بھی اللہ تعالیٰ کا کسی نہ کسی صورت میں ذکر ضرور کرنا چاہئے اور ادھر ادھر کی باتیں کرنے سے ہمیشہ گریز کرنا چاہئے

کیوں کہ جس گفتگو میں اللہ تعالیٰ کا نام لیا جاتا ہے وہ گفتگو خدا کی پناہ میں آجائی ہے اور اس طرح شیطانی و ساس کا خطرہ کم ہو جاتا ہے ورنہ اللہ کے ذکر کے بغیر گفتگو میں شیطان کو رخن اندازی کا موقع مل جاتا ہے جس سے وہ دلوں میں بعض وعداوت پیدا کر کے دلوں کو سخت کر دیتا ہے جو اللہ سے دوری کا باعث بنتی ہے اس لئے نبی اکرم صلی اللہ علیہ وسلم نے گفتگو میں زیادہ تر اللہ کا نام استعمال کرنے کی تاکید کی ہے۔

بعد نماز عصر و فجر ذکر الہی کرنے کی تاکید

عَنْ أَبِي هُرَيْرَةَ قَالَ قَالَ رَسُولُ اللَّهِ عَلَيْهِ السَّلَامُ فِيمَا يَذْكُرُ عَنْ رَبِّهِ تَبَارَكَ وَتَعَالَى أَذْكُرْنِي بَعْدَ الْعَصْرِ وَبَعْدَ الْفَجْرِ سَاعَةً أَكْفِيكَ فِي مَا بَيْنَهُمَا (احمد)
حضرت ابو ہریرہ رضی اللہ عنہ سے روایت ہے کہ رسول اللہ علی اللہ علیہ وسلم نے فرمایا کہ ارشاد باری تعالیٰ ہے کہ تو صبح کی نماز کے بعد اور عصر کی نماز کے بعد تھوڑی دیر مجھے یاد کر لیا کرو میں درمیانی حصہ میں تیری کفایت کروں گا۔

اس حدیث پاک سے معلوم ہوا کہ ذکر کے لئے دو وقت یعنی صبح کی نماز کے بعد اور عصر کی نماز کے بعد کا وقت بڑا بار بکرت وقت ہے اس لئے رسول اکرم صلی اللہ علیہ وسلم نے تاکید کی ہے کہ ان دونوں اوقات میں اللہ کا ذکر کرنا چاہئے اس کے بدله میں اللہ تعالیٰ کفایت کرے گا اس کے دیگر کاموں میں آسانی اور برکت پیدا کرے گا یہی بات حضور اکرم صلی اللہ علیہ وسلم نے ایک اور حدیث میں یوں بیان فرمائی ہے کہ میں ایسی جماعت کے ساتھ بیٹھوں جو صبح کی نماز کے بعد آفتاب نکلنے تک اللہ کے ذکر میں مشغول ہو مجھے زیادہ پسند ہے اس سے کہ چار عرب غلام آزاد کروں۔ اسی طرح ایسی جماعت کے ساتھ بیٹھوں جو عصر کی نماز کے بعد سے غروب آفتاب تک اللہ کے ذکر میں مشغول رہے زیادہ پسند ہے چار عرب غلام آزاد کرنے سے نبی آخر الزمان صلی اللہ علیہ وسلم کا ارشاد ہے کہ میں ایک جماعت کے ساتھ صبح کی نماز کے بعد سے آفتاب نکلنے تک ذکر میں رہوں یہ مجھے دنیا اور دنیا کی تمام

پیروں سے زیادہ محبوب ہے اسی طرح، صرکی نماز کے بعد غروب آفتاب تک ایسی جماعت کے عاتھ ذکر میں مشغول رہوں یہ دنیا اور دنیا کی تمام چیزوں سے زیادہ محبوب ہے ایک اور حدیث میں ہے کہ جو شخص صبح کی نماز جماعت سے پڑھے پھر آفتاب نکلنے تک اللہ تعالیٰ کے ذکر میں مشغول رہے اور طلوع آفتاب کے بعد درکعت نفل پڑھے اس کو ایسا ثواب ملے گا جیسا کہ حج اور عمرہ پر ملتا ہے اور حج و عمرہ بھی وہ جو کامل ہو۔

ذرہ ذرہ اللہ کا ذکر کرتا ہے

صاحب نزہۃ المجالس نے ایک بزرگ کی حکایت نقل کی ہے کہ انہوں نے قرآن شریف کی یہ آیت پڑھی وَإِنَّ مِنْ شَيْءٍ إِلَّا يُسَبِّحُ بِحَمْدِهِ (پ ۱۵۴) ترجمہ: اور کوئی چیز نہیں جو اسے سراہتی ہوئی اس کی پاکی نہ بولے (کنز الایمان) تو اسکے دل میں خیال آیا کہ بھی بات ہے تو ان چیزوں کی آواز، ہمیں سنائی کیوں نہیں دیتی؟ یہ خیال آتے ہی انہیں پیشاب کی حاجت ہوئی اور وہ لوٹے کی طرف لپکے تو لوٹے سے آواز آنے لگی۔ اللہ اللہ انہوں نے جو لوٹے سے اللہ تعالیٰ کا نام سناتو شرمان گئے کہ اس اللہ کا ذکر کرنے والے کو بیت الخلاء میں کیسے لے جاؤں یہ تو بے ادبی ہو گئی پھر ڈھیلا اٹھانے بڑھے تو سب ڈھیلوں سے آواز آرہی تھی اللہ اللہ اللہ اللہ اللہ اللہ اللہ وہ حیران ہو گئے کہ ان ڈھیلوں کو بھی بیت الخلاء میں کیسے لے جاسکتا ہوں جو اللہ اللہ کر رہے ہیں اسی الغرض! وہ جس طرف بڑھتے ہر چیز سے اللہ اللہ کا اور دستے بڑے حیران و پریشان ہوئے کہ کیا کروں اتنے میں ہاتھ غیبی کی آواز سنی کہ کچھ سمجھے؟ کہ ہم ان چیزوں کی آواز تمہارے کانوں کو اسی لئے نہیں سننے دیتے تاکہ تمہارے کاروبار بندہ ہو جائے وہ بزرگ فوراً سجدے میں گر گئے اور اپنے وسوسہ دل کی معافی مانگی (نزہۃ المجالس) یہ حقیقت ہے کہ ہر چیز اللہ تعالیٰ کے ذکر میں منہک ہیں حضرت شیخ سعدی رحمۃ اللہ علیہ فرماتے ہیں گلستان سعدی میں۔

بذرکش ہر چہ بینی در خوش است وے داند دریں معنی کہ گوش است
نہ بلبل بر گلشن تسبیح خوان نیست کہ ہر خارے بہ تسبیح زبانیست

ترجمہ اللہ کے ذکر سے ہر چیز بے خود ہے لیکن اس راز کو وہی سمجھ سکتا ہے جس کے
کان حق آشنا ہیں

صرف بلبل ہی اپنے پھول پر تسبیح خواں نہیں۔ بلکہ ہر ایک کائنات خود اللہ تعالیٰ کی پاکی
بیان کرتا ہے۔ دوستو! دیکھا آپ نے کہ کائنات کا ذرہ ذرہ اللہ سبحانہ تعالیٰ کا ذکر کرتا ہے
لیکن ہم لوگ کس قدر نادان ہیں کہ اللہ تعالیٰ نے ہم پر طرح طرح کے انعامات فرمائے ہے
شمار نعمتیں عطا فرمائیں پھر بھی ہم اللہ تعالیٰ کی یاد اور اس کے ذکر سے غافل ہیں دیکھئے دنیا
میں بھی یہ دستور ہے اور عقل کا تقاضا بھی کہ جس کا کھاؤ اسی کا گاؤ تو یوں بھی شکر نعمت کے طور
پر ہے زیادہ سے زیادہ اللہ کا ذکر کرنا چاہئے چہ جائیکہ اس نے ہمیں ذکر کا حکم فرمایا ہے۔

میدانِ حشر میں ذاکرین کا مقام

عَنْ أَبِي الدَّرْدَاءِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيَبْعَثُنَّ
اللَّهُ أَقْوَاماً يَوْمَ الْقِيَامَةِ فِي وُجُوهِهِمِ النُّورُ عَلَى مَنَابِرِ الْلُّؤْلُؤِ يَغْبِطُهُمْ
النَّاسُ لَيْسُو بِأَنْبِيَاءٍ وَلَا شُهَدَاءٍ فَقَالَ أَعْرَابِيٌّ حُلْمُمْ لَنَا نَعْرِفُهُمْ قَالَ هُمُ
الْمُتَحَابُونَ فِي اللَّهِ مِنْ قَبَائِلِ شَتَّى وَبِلَادٍ شَتَّى يَجْتَمِعُونَ عَلَى ذِكْرِ اللَّهِ
يَذْكُرُوْنَهُ (طبرانی)

حضرات ابو درداء سے روایت ہے کہ رسول اللہ صلی اللہ علیہ وسلم کا ارشاد ہے کہ
قیامت کے دن اللہ جل شانہ بعض قوموں کا حشر اس طرح فرمائے گا کہ ان کے چہروں میں
نور چمکتا ہوا ہو گا وہ موتیوں کے ممبروں پر ہونگے جس پر دوسرے لوگ رشک کریں گے وہ
انبیاء اور شہدان نہیں ہونگے کسی نے عرض کیا یا رسول اللہ ان کا حال بیان کر دیجئے کہ ہم ان کو
پہچان لیں آپ علیہ السلام نے فرمایا کہ وہ لوگ ہوں گے جو اللہ کی محبت میں مختلف جگہوں
سے مختلف خاندانوں سے آ کر ایک جگہ جمع ہو گئے ہوں اور اللہ کے ذکر میں مشغول ہوں۔

انسانیت کا سب سے بلند و بالا درجہ نبوت کا ہے اور یہ مرتبہ صرف انہیں حضرات کو ملا

جنہیں اللہ تعالیٰ نے منتخب کر کے نبی بنایا ہے ہی شہداء کا مقام جسی قابل قدر و منزالت ہے قیامت کے روز پچھلے لوگوں کو بلند مقام، طالکیا جائے گا اگرچہ وہ لوگ زانبیاء ہوں گے اور نہ ہی شہدا، لیکن اللہ سبحانہ ان انبیاء اور شہداء کے میں میں عزت افزائی کرے گا انہیں یہ اعزاز ان کے اہل صالح اور ذکر الہی کی وجہ سے ہوگا۔ اس حدیث میں نبی آخر الزماں صلی اللہ علیہ وسلم نے ان لوگوں کے تین اوصاف بیان کئے ہیں ان کا پہلا وصف یہ ہے کہ ان میں اللہ تعالیٰ کی محبت والفت ہوتی ہے ان کا دوسرا وصف یہ ہے یہ وہ اللہ کی محبت کی خاطر دور دراز سے آکر ایک مقام میں جمع ہوتے ہیں۔ اور ان کا تیسرا وصف یہ ہے کہ وہ ذکر الہی میں مستغرق رہتے ہیں۔ ان تینوں اوصاف کی بنا پر اللہ تعالیٰ انہیں روز قیامت وہ انعامات عطا فرمائے گا جسے لوگ دیکھتے رہ جائیں گے۔

ذاکرین کا مخصوص انعام

ذاکرین کرام اللہ تعالیٰ کے نزد یک بہت زیادہ پسند ہیں کیوں کہ جو اللہ تعالیٰ کا نام لیتا ہے وہ اللہ تعالیٰ کے انعام و اکرام کا حقدار بن جاتا ہے اس لئے آخرت میں اہل ذکر کو بخشش کی صورت میں خصوصی انعام ملے گا اور وہ ان کے ذکر کا اجر ہوگا کیوں کہ نبی کریم صلی اللہ علیہ وسلم نے ذاکرین کے متعلق ملائکہ کی جانب سے حوصلہ افزایسلوک کے متعلق حسب ذیل فرمایا ہے! طوالت کے خوف سے صرف ترجمہ تحریر کرتا ہوں ملاحظہ ہوں۔

حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ فرشتے اللہ تعالیٰ کے ذکر کرنے والوں کو راستے میں تلاش کرتے ہیں اور جب انہیں ذکر الہی کرنے والے لوگ مل جاتے ہیں تو وہ ندا کرتے ہیں آوت تھاری مراد پوری ہو گئی ذکر کرنے والے مل گئے ہیں نبی علیہ السلام نے فرمایا پھر فرشتے ان ذاکرین کو آسمان تک اپنے پروں میں ڈھاپ لیتے ہیں آپ نے فرمایا پھر رب کریم فرشتوں سے ان کے بارے میں دریافت کرتا ہے کہ میرے بندے کیا کر رہے ہیں حالانکہ وہ فرشتوں سے زیادہ

جانتا ہے فرشتے مرض کرتے ہیں وہ تیری تسبیح و تہلیل تحمد و تکبیر اور تیری بزرگی کا تذکرہ کر رہے ہیں نبی علیہ السلام نے فرمایا پھر رب کریم فرشتوں سے فرماتا ہے کیا انہوں نے مجھے دیکھا ہے؟ نبی علیہ السلام نے فرمایا فرشتے جواب دیتے ہیں تیری ذات کی قسم انہوں نے تھے نہیں دیکھا ہے نبی علیہ السلام نے فرمایا تب ان سے رب تعالیٰ فرماتا ہے اگر وہ مجھے دیکھ لیتے تو ان کا کیا حال ہوتا نبی علیہ السلام نے فرمایا فرشتے جواب دیتے ہیں رب کریم اگر وہ تھے دیکھ لیتے تو وہ تیری زیادہ عبادت کرتے تسبیح زیادہ پڑھتے اور عظمت زیادہ بیان کرتے نبی علیہ السلام فرماتے تھے رب کریم فرشتوں سے فرماتا ہے وہ رب سے کیا مانگ رہے ہیں فرشتے عرض کرتے ہیں کہ وہ جنت کے سوالی ہیں رب کریم فرماتا ہے کیا وہ جنت کو دیکھا ہے؟ نبی علیہ السلام نے فرمایا فرشتے کہتے ہیں تیری ذات اقدس کی قسم انہوں نے جنت کو نہیں دیکھا ہے تو اللہ تعالیٰ فرماتا ہے اگر وہ جنت کو دیکھ لیتے تو اس کی طلب میں اور زیادہ حریص ہوتے اور اس کی طلب میں زیادہ سے زیادہ کوشش کرتے اور بہت زیادہ رغبت کا اظہار کرتے نبی علیہ السلام نے فرمایا کہ اللہ تعالیٰ نے فرمایا اس کے علاوہ بندے کیا کر رہے ہیں فرشتے عرض کرتے ہیں کہ وہ پناہ مانگ رہے ہیں رب کریم دریافت فرماتا ہے کس چیز سے پناہ مانگ رہے ہیں فرشتے جواب دیتے ہیں دوزخ سے رب کریم فرماتا ہے کیا انہوں نے دوزخ کو دیکھا ہے فرشتے کہتے ہیں خدا کی قسم انہوں نے دوزخ کو نہیں دیکھا ہے تب اللہ تعالیٰ فرماتا ہے اگر وہ دوزخ کو دیکھ لیتے تو ان کا کیا حال ہوتا فرشتے کہتے ہیں اگر وہ دوزخ کو دیکھ لیتے تو اس سے بہت زیادہ فرار حاصل کرتے اور اس سے بہت ڈرتے تب رب تعالیٰ فرماتا ہے تم سب گواہ ہو جاؤ! کہ میں نے ان کی مغفرت کر دی نبی کریم صلی اللہ علیہ وسلم فرماتے ہیں اس وقت ایک فرشتہ رب تعالیٰ سے عرض کرتا ہے کہ ان لوگوں میں ایک شخص ایسا بھی ہے جو ذکر کرنے والوں میں شامل نہیں وہ ان کے پاس کسی کام سے آیا تھا اور بیٹھ گیا رب تعالیٰ فرماتا ہے کہ ذکر کرنے والوں کے ساتھ بیٹھنے والا بھی محروم اور کم نصیب نہیں ہے۔ (بخاری شریف ج ۲ صفحہ ۹۳۸) دوستو! اس حدیث پاک میں اس بات کی وضاحت

ہوئی کہ اتفاق اگر کوئی شخص اہل ذکر کی محفل سے گزر رہا ہو اور وہ محفل میں شامل ہو جائے تو بھی اللہ تعالیٰ اس کو اجر عطا فرمائے گا اسی لئے تو شیخ سعدی رحمۃ اللہ علیہ فرماتے ہیں۔

صحبت صالح ترا صالح کند صحبت طالع ترا طالع کند

ترجمہ: نیکوں کی صحبت تجھے نیک بناتی ہے۔ اور بروں کی صحبت تجھے برابناتی ہے۔

تقدیر بدال گئی

حضرت زید بن حارثہ رضی اللہ تعالیٰ عنہ نبی اکرم صلی اللہ علیہ وسلم کے غلام تھے اور غلاموں میں سب سے پہلے مسلمان ہونے والوں میں سے تھے آپ زمانہ جاہلیت میں نہیاں جا رہے تھے بنو قیس نے اس قافلے کو لوٹ لیا اور آپ کو مکہ شریف میں لا کر بیت دیا حکیم ابن حزام نے اپنی پھوپھی حضرت خدیجہ الکبریٰ رضی اللہ عنہا کے لئے انہیں خرید لیا۔ جب حضور صلی اللہ علیہ وسلم کا نکاح حضرت خدیجہ الکبریٰ رضی اللہ عنہا سے ہوا تو انہوں نے حضرت زید بن حارثہ کو نبی اکرم صلی اللہ علیہ وسلم کی خدمت میں بطور ہدیہ پیش کیا۔

ادھر حضرت زید کے والد محترم ان کے فرaco میں تڑپ رہے تھے اور روتے ہوئے ڈھونڈتے پھرتے تھے اتفاق سے ان کی قوم کے چند لوگ حج بیت اللہ کے لئے مکہ شریف پہنچانے والوں نے حضرت زید کو پہچان لیا اور ان کے باپ کا سارا حال سنایا حضرت زید نے بھی اپنی خیر بخراں لوگوں کے ہاتھ بھیجی اور اپنا پتہ بتایا۔ حج سے فارغ ہو کر ان لوگوں نے جا کر حضرت زید کی خیر بخراں کے باپ کو سنائی اور ان کا پتہ بتایا۔ جیسے ہی معلوم ہوتا ہے کہ زید مکہ میں ہے ان کے باپ اور چچا فدیہ کی رقم لے کر ان کو غلامی سے چھڑانے کی خاطر مکہ شریف پہنچ جاتے ہیں اور حضور صلی اللہ علیہ وسلم کی خدمت اقدس میں حاضر ہو کر عرض کرتے ہیں اے ہاشم کی اولاد! اے اپنی قوم کے سردار! تم لوگ اللہ کے گھر کے پڑوی ہو تم لوگ حرم شریف کے رہنے والے ہو تم لوگ خود قیدیوں کو رہا کراتے ہو بھوکوں کو کھانا کھلاتے ہو حاجت مندوں کی حاجت پوری کرتے ہو ہم اپنے بیٹے زید کے لئے تمہارے پاس آئے

جانتا ہے فرشتے مرض کرتے ہیں وہ تیری تسبیح و تہلیل تحمید و تکبیر اور تیری بزرگی کا تذکرہ کر رہے ہیں نبی علیہ السلام نے فرمایا پھر رب کریم فرشتوں سے فرماتا ہے کیا انہوں نے مجھے دیکھا ہے؟ نبی علیہ السلام نے فرمایا فرشتے جواب دیتے ہیں تیری ذات کی قسم انہوں نے تجھے نہیں دیکھا ہے نبی علیہ السلام نے فرمایا تاب ان سے رب تعالیٰ فرماتا ہے اگر وہ مجھے دیکھ لیتے تو ان کا کیا حال ہوتا نبی علیہ السلام نے فرمایا فرشتے جواب دیتے ہیں رب کریم اگر وہ تجھے دیکھ لیتے تو وہ تیری زیادہ عبادت کرتے تسبیح زیادہ پڑھتے اور عظمت زیادہ بیان کرتے نبی علیہ السلام فرماتے تھے رب کریم فرشتوں سے فرماتا ہے وہ رب سے کیا مانگ رہے ہیں فرشتے عرض کرتے ہیں کہ وہ جنت کے سوالی ہیں رب کریم فرماتا ہے کیا وہ جنت کو دیکھا ہے؟ نبی علیہ السلام نے فرمایا فرشتے کہتے ہیں تیری ذات اقدس کی قسم انہوں نے جنت کو نہیں دیکھا ہے تو اللہ تعالیٰ فرماتا ہے اگر وہ جنت کو دیکھ لیتے تو اس کی طلب میں اور زیادہ حریص ہوتے اور اس کی طلب میں زیادہ سے زیادہ کوشش کرتے اور بہت زیادہ رغبت کا اظہار کرتے نبی علیہ السلام نے فرمایا کہ اللہ تعالیٰ نے فرمایا اس کے علاوہ بندے کیا کر رہے ہیں فرشتے عرض کرتے ہیں کہ وہ پناہ مانگ رہے ہیں رب کریم دریافت فرماتا ہے کس چیز سے پناہ مانگ رہے ہیں فرشتے جواب دیتے ہیں دوزخ سے رب کریم فرماتا ہے کیا انہوں نے دوزخ کو دیکھا ہے فرشتے کہتے ہیں خدا کی قسم انہوں نے دوزخ کو نہیں دیکھا ہے تب اللہ تعالیٰ فرماتا ہے اگر وہ دوزخ کو دیکھ لیتے تو ان کا کیا حال ہوتا فرشتے کہتے ہیں اگر وہ دوزخ کو دیکھ لیتے تو اس سے بہت زیادہ فرار حاصل کرتے اور اس سے بہت ڈرتے تب رب تعالیٰ فرماتا ہے تم سب گواہ ہو جاؤ! کہ میں نے ان کی مغفرت کر دی نبی کریم صلی اللہ علیہ وسلم فرماتے ہیں اس وقت ایک فرشتہ رب تعالیٰ سے عرض کرتا ہے کہ ان لوگوں میں ایک شخص ایسا بھی ہے جو ذکر کرنے والوں میں شامل نہیں وہ ان کے پاس کسی کام سے آیا تھا اور بیٹھ گیا رب تعالیٰ فرماتا ہے کہ ذکر کرنے والوں کے ساتھ بیٹھنے والا بھی محروم اور کم نصیب نہیں ہے۔ (بخاری شریف ج ۲ صفحہ ۹۳۸) دوستو! اس حدیث پاک میں اس بات کی وضاحت

ہوئی کہ اتفاقاً اگر کوئی شخص اہل ذکر کی محفل سے گزر رہا اور وہ محفل میں شامل ہو جائے تو بھی اللہ تعالیٰ اس کو اجر عطا فرمائے گا اسی لئے تو شیخ سعدی رحمۃ اللہ علیہ فرماتے ہیں۔

صحبت صالح ترا صالح کند صحبت طالع ترا طالع کند

ترجمہ: نیکوں کی صحبت تجھے نیک بناتی ہے۔ اور بروں کی صحبت تجھے برابناتی ہے۔

تقدیر بدل گئی

حضرت زید بن حارثہ رضی اللہ تعالیٰ عنہ نبی اکرم صلی اللہ علیہ وسلم کے غلام تھے اور غلاموں میں سب سے پہلے مسلمان ہونے والوں میں سے تھے آپ زمانہ جاہلیت میں نہیں جا رہے تھے بوقیس نے اس قافلے کو لوٹ لیا اور آپ کو مکہ شریف میں لا کر پہنچ دیا حکیم ابن حزام نے اپنی پھوپھی حضرت خدیجہ الکبریٰ رضی اللہ عنہا کے لئے انہیں خرید لیا۔ جب حضور صلی اللہ علیہ وسلم کا نکاح حضرت خدیجہ الکبریٰ رضی اللہ عنہا سے ہوا تو انہوں نے حضرت زید بن حارثہ کو نبی اکرم صلی اللہ علیہ وسلم کی خدمت میں بطور ہدیہ پیش کیا۔

ادھر حضرت زید کے والد محترم ان کے فراق میں تڑپ رہے تھے اور روتے ہوئے ڈھونڈتے پھرتے تھے اتفاق سے ان کی قوم کے چند لوگ حج بیت اللہ کے لئے مکہ شریف پہنچ ان لوگوں نے حضرت زید کو پہچان لیا اور ان کے باپ کا سارا حال سنایا حضرت زید نے بھی اپنی خیر خبر ان لوگوں کے ہاتھ پہنچی اور اپنا پتہ بتایا۔ حج سے فارغ ہو کر ان لوگوں نے جا کر حضرت زید کی خیر خبر ان کے باپ کو سنائی اور ان کا پتہ بتایا۔ جیسے ہی معلوم ہوتا ہے کہ زید مکہ میں ہے ان کے باپ اور پچاحدہ یہ کی رقم لے کر ان کو غلامی سے چھڑانے کی خاطر مکہ شریف پہنچ جاتے ہیں اور حضور صلی اللہ علیہ وسلم کی خدمت اقدس میں حاضر ہو کر عرض کرتے ہیں اے ہاشم کی اولاد! اے اپنی قوم کے سردار! تم لوگ اللہ کے گھر کے پڑوی ہوتم لوگ حرم شریف کے رہنے والے ہوتم لوگ خود قیدیوں کو رہا کرتے ہو بھوکوں کو کھانا کھلاتے ہو حاجت مندوں کی حاجت پوری کرتے ہو ہم اپنے بیٹے زید کے لئے تمہارے پاس آئے

ہیں ہم پر احسان کرو اور فدیہ قبول فرمائ کر اس کو رہا کر دو حضور سرور کائنات صلی اللہ علیہ وسلم ارشاد فرماتے ہیں۔ بس اتنی سی بات ہے سنو! زید کو بلا کر پوچھ لو اگر وہ تمہارے ساتھ جانا چاہے تو بغیر فدیہ ہی لے جاؤ۔ اور اگر نہ جانا چاہے تو میں جب نہیں کر سکتا وہ دونوں عرض کرتے ہیں کہ آپ نے استحقاق سے بھی زیادہ احسان فرمایا یہ بات ہم خوشی سے منظور کرتے ہیں پھر حضرت زید بلاعے جاتے ہیں تو رحمت عالم صلی اللہ علیہ وسلم فرماتے ہیں۔ زید! ان دونوں کو پہچانتے ہو؟ عرض کرتے ہیں جی ہاں میں پہچانتا ہوں یہ میرے باپ اور میرے بچپا ہیں۔ مدینے والے آقا فرماتے ہیں زید! تم انہیں پہچانتے ہو اور مجھے بھی خوب جانتے ہو میری طرف سے تمہیں اختیار اور اجازت ہے کہ اگر تم میرے پاس رہنا چاہتے ہو تو میرے پاس رہو اور اگر ان کے ساتھ جانا چاہتے ہو تو جا سکتے ہو۔

حضرت زید عرض کرتے ہیں یا رسول اللہ! میں آپ کے مقابلے میں بھلاکس کو پسند کر سکتا ہوں آپ میرے لئے باپ کی جگہ بھی ہیں اور بچپا کی جگہ بھی گویا کہ آپ نے یہ جواب دیا۔
یا رسول اللہ!

بھلا کوئی کیا بچے اس کو
جو دیکھ لیا ہو رخ زیبا تیرا

حضرت زید کے باپ اور بچا نے کہا زید! کیا تم غلامی کو آزادی پر ترجیح دیتے ہو؟
حضرت زید اشارہ کرتے ہوئے فرماتے ہیں کہ ہاں محمد کی غلامی دنیا کی شہنشاہی سے بھی بہتر ہے سید اعلیٰ حضرت فرماتے ہیں۔

پھر کے گلی گلی تباہ ٹھوکریں سب کی کھائے کیوں
دل کو جو عقل دے خدا تیری گلی سے جائے کیوں

رحمت عالم صلی اللہ علیہ وسلم جواب سن کر اپنے غلام حضرت زید کو گود میں لیتے ہیں اور اعلان فرماتے ہیں کہ میں نے زید کو اپنا بیٹا بنالیا حضرت زید کے باپ اور بچپا یہ منظر دیکھ کر بہت خوش ہو جاتے ہیں اور خوشی سے ان کو چھوڑ کر وطن واپس ہو جاتے ہیں۔ (ما خوذ از

صحابہ کا عشق رسول)

ہاں! بات چل رہی تھی ذاکرین حضرات کے انعامات کے بارے میں لگے ہاتھوں
ایک واقع ملاحظہ ہو!

آگ نہیں جلتی:

ایک مرتبہ کسی شہر کے بازار میں آگ لگئی اور سب مال و اسباب لوٹ دی غلام جواس
میں تھے جل گئے مگر دو غلام روئی جو نہایت حسین و حمیل بہت قیمتی تھے اتفاقاً قادر خدا سے
محفوظ و مامون رہیں۔ قریب تھا کہ جل جائیں دلآل دست ملال ملتے تھے اور کہتے تھے جو
کوئی ان کو سلامت نکال دے ہزار دینار سرخ مجھ سے حاصل کرے اتفاق سے ابو الحسن
نوری اس طرف سے گزرے ان دونوں غلاموں کو جلتی آگ میں کھڑا دیکھ کر جی میں آیا اگر
میں جل جاؤں بلا سے مگر یہ دونوں اس مصیبت سے نجات پائیں۔ چنانچہ اللہ کا ذکر کرتے
ہوئے بسم اللہ الرحمن الرحيم کہہ کر جلتی آگ میں کو دپڑے اور دونوں کو صاف نکال لائے
سب اچنبا ہوا۔ تمام شہر میں شہر ہوا پھر دنیا آپ کے قدم چومنے لگی اور درہم و دینار سے ان
کی عزت افزائی کرنے لگے آپ نے فرمایا میں نے دینار کے لاچ میں یہ کام نہیں کیا بلکہ
خدا کی رضا چاہنے کو کیا ہے۔ اگر دینار کی لاچ سے کرتا تو خود نہ بچتا اور وہ کی طرح میں بھی
جل بھن جاتا۔

خلوق قدم چومنے لگی

مجد دشیریت و طریقت حضرت شیخ کلیم اللہ ولی جہاں آبادی اکابر و اعظم اولیاء ہند
سے ہیں اور زہد و عبادت کا شہرہ دور دور تک پھیلا ہوا تھا بڑے نامور شیخ تھے علم و فضل میں
یگانہ روزگار تھے اور بڑے بڑے علماء آپ کے تحریکی کے معترض تھے اپنے پیر و مرشد حضور
یحییٰ مدنی رحمۃ اللہ علیہ کے حکم سے ہندوستان تشریف لا کر دہلی میں لال قلعہ اور جامع مسجد

کے درمیان اس عہد میں ایک مسجد تھی، وہی ممکن ہوئے عبادت و ریاضت میں استعمال نہیں تھے کہ اپنے حجرہ خاص میں بے غلبہ عشق رات رات بھرا لئے لٹک کر عبادات و مجاہدات اور ذکر الہی میں مصروف رہتے تھے جذب و استغراق بھی بہت بڑھ گیا عشق و مشکل کہیں چھپائے نہیں چھپتے ہیں۔ آپ عاشق ربیٰ تھے بہت جلد شہرہ ہو گیا مخلوق حاضر ہونے لگی رجوعات بڑھیں ہزاروں اشخاص روزانہ مرید ہوتے تھے امراء تک مرید ہو گئے حتیٰ کہ بادشاہ اور نگ زیب عالمگیر حاضر ہونے لگے اور پھر برابر حاضری دیتے رہے اور آپ سے بہت فیض پایا شہنشاہ نے دیکھا کہ ہمہ وقت ہجوم رہتا ہے اور مسجد اور اس کا حجرہ مختصر ہے اس لئے خود مصارف شاہی سے آپ کے لئے وہیں ایک عظیم الشان خانقاہ تعمیر کرادی جو بہت جلد عہد عالمگیری کی ایک عظیم الشان روحاں یونیورسٹی کی صورت اختیار کر گئی۔ مریدوں کی تعلیم و تربیت شروع ہو گئی فتوحات کے انبار لگ گئے لنگرخانہ جاری کر دیا گیا جس سے دونوں وقت بیشمار مخلوق فیض اندوں اور بہرہ اندوں ہوتی تھی۔ فرزند اور نگ زیب محمد معظم بہادر شاہ بھی سریر آرائے حکومت ہونے کے چار سال بعد آپ کا معتقد و مرید ہو گیا۔ اور عاجز انہ حاضر ہوتا رہا۔ محمد شاہ بادشاہ تک جتنے سلاطین بھی تخت دہلی پر ممکن ہوئے سب اسی آستانہ پاک کے مرید و غلام تھے اس کے بعد تمام سلاطین بہادر شاہ ثانی تک آپ کے عرس میں شریک ہوتے رہے ۲۳ ربیع الاول ۱۳۲۴ء میں وصال پایا اور اپنی خانقاہ کے اندر ہی دفن ہوئے غدر (ہنگامہ) ۱۷ء میں جہاں لال قلعہ اور جامع مسجد کے درمیان کی تمام عظیم الشان عمارت بحکم سرکار منہدم ہو کر میدان ہموار کیا گیا وہاں آپ کی عظیم الشان خانقاہ بھی مٹا دی اگئی صرف مزار باقی رہ گیا تھا جو آج بھی کٹھرہ کے اندر اسی جگہ موجود ہے اور سلاطین مغلیہ کا یہ شیخ عظم اس وسیع میدان میں آسودہ ہے اور بہت کم لوگ آپ کی عظمت کو سمجھتے ہیں۔ (مزار شریف کے احاطہ کو لوگ کبوتر مارکیٹ سے جانتے ہیں) سیر الاحیا (سیدی شیخ کلیم اللہ ولی علیہ الرحمۃ والرضوان کی ذات واقعی رب تعالیٰ کا قول فَإِذْ كُرُونَى أَذْكُرُوكُم یعنی تم میرا ذکر کرو میں تمہارا چہ کرو نگا۔ کام صداق ہے کہ عوام و خواص علماء و فضلاء امراء و سلاطین

بھی آپ کے قدم بوس ہو گئے اور آج بھی آپ سے منسوب ایک سلسلہ نام کلیمی عالم اسلام میں مشہور ہے جو دین و سنت کا ایسی بے لوث خدمات انجام دے رہا ہے کہ اس خاکدار میتی میں شاید ہی کوئی مثال ہو۔ کیوں کہ اسی سلسلہ عالیہ کے ایک عظیم بزرگ تاج العرفاء، صور سیدی خواجہ مسرو راحمد کلیمی رحمۃ اللہ تعالیٰ علیہ اپنی جدوجہد محنت و مشقت سے خدمت دین اعلائے کلمہ حق ارتقاء پر چم اسلام۔ بقائے سنت کے پیش نظر اپنا خون جگر صرف اُر کے آپ کے نام سے منسوب باون یا تریپن دینی ادارے قائم کر رکھے ہیں جس میں ملک اور بیرون ملک سے تشنگان علم مثل پروانہ مستحضر ہو کر اپنی اپنی تشنگی بجھاتے ہیں اور علماء و فضلاء قراء اور حفاظت کی سند سے مستند ہو کر عالم اسلام کے اطراف و اکناف میں جا کر مختلف طریقوں سے دین اسلام کی آبیاری کرتے ہیں۔ ان اداروں میں مشہور ادارے جن کی شہرت اونٹریا ایک پہنچی ہوئی ہے وہ یہ ہیں۔ کلیمیہ سراجیہ غریب نواز مشق۔ دریاپور کلیا چک مالدہ بنگال۔ دارالعلوم گلشن کلیمی پھولبریاراج محل جھارخند۔ مدرسہ کلیمیہ رزاقیہ عربی یونیورسٹی مرشد آباد بنگال مدرسہ کلیمیہ فیضان رسالت ملکی مالدہ بنگال وغیرہم یہ تمام سبیلیں حضرت شیخ رحمۃ اللہ علیہ کے فیوض و برکات سے ہیں جو صرف اور صرف ہمہ وقت عبادات و ریاضات اور ذکر الہی میں مشغول رہنے کا عظیم صلہ ہے جو اللہ تعالیٰ نے اپنا وعدہ کے مطابق عنایت فرمایا ہے۔

اے عزیزو!

اگر تو خدا کا دوست بنے گا
تو سارا عالم تمہارا قدم چوئے گا

ذکرنہ کرنا خسارا ہے

ذکر الہی کی اہمیت اور اس کے چند فوائد کے بعد بختراں سے غفلت کا انجام اور ان لوگوں کی سزا بھی ملاحظہ فرمائیے جو رب کریم کے ذکر سے منہ موز کر دنیا کی عیش و عشرت

میں بتتا ہو جاتے ہیں۔ یہ لوگ ہیں جو شریعت کی پابندی تو، کنار ان زبان پر مدد توں سے اللہ رب العزت اور اس کے پیارے رسول صلی اللہ علیہ وسلم کے نام تک نہیں آتا کاش ہے، اللہ تعالیٰ اور رسول اکرم ﷺ کے ان ارشادات کو پڑھ کر توبہ کر لیں اور اپنے دل کو گناہوں کی سیاہی سے پاک و صاف کر کے اللہ کے ذکر میں مصروف ہو جائیں میں چند ہی دن میں ان کا قلب رہش و منور ہو جائے گا اور وہ اپنے آپ کو احکام شرع کی پابندی کی طرف مائل پانے لگیں گے۔ وہ لوگ تو بالکل ہی گمراہ ہیں جنہیں اللہ کا ذکر سنایا جاتا ہے لیکن پھر بھی انے دل ذکر الہی کی طرف مائل نہیں ہوتے ایسے لوگوں کے لئے ”ویل“ یعنی ہلاکت ذات و خواری ہے دنیا میں بھی اور آخرت میں بھی ”ویل جہنم“ کا ایک نچلا گڑھا ہے تو مطلب یہ ہو گا کہ یہ لوگ اللہ کے ذکر سے غافل ہو کر دنیا کی عیاشی میں خوب مست ہیں ابھیں اللہ کو یاد کرنے کی فرصت ہی نہیں اگر کوئی مبلغ انہیں محفوظ ذکر میں شرکت کی دعوت دیتے ہیں یا توبہ و ذکر کی نصیحت کرتے ہیں تو یہ نہایت ہی متکبر انداز میں اسے گھورتے ہیں اور اس کی دعوت کو ٹھکرایتے ہیں جب کہ حقیقت یہ ہے کہ ذکر سے غفلت کے باعث ان کے دل مردہ ہو چکے ہیں ان کے گھر قبرستان بن چکے ہیں ان کی محفلوں پر اللہ کی پھٹکار اور لعنت برستی ہے یہ خود طرح طرح کی آفات و بلیات میں مبتلا رہتے ہیں بے چین ہیں مضطرب ہیں لیکن ہٹ دھرم ہیں ضدی ہیں کسی ناصح کی نصیحت پر غور تک کرنے کے لئے آمادہ نہیں ہوتے درج ذیل قرآنی آیات اور احادیث کریمہ پر غور کیجئے اور پناہ مانگئے ذکر الہی میں کمی پا غفلت سے۔

فَوَيْلٌ لِّلْقَسِيَّةِ قُلُوبُهُمْ مِنْ ذِكْرِ اللَّهِ أُولَئِكَ فِي ضَلَالٍ مُّبِينٍ (الزمر آیت ۲۲ پ ۲۳)

پس ہلاکت ہے ان سخت دلوں کے لئے جو اللہ کے ذکر سے متاثر نہیں ہوتے ہیں یہی لوگ کھلی گمراہی میں ہیں۔

وَمَنْ يُغْرِضُ عَنْ ذِكْرِ رَبِّهِ يَسْلُكُهُ عَذَابًا صَعْدَا (الجن ۱۷ پ ۲۹)

اور جو منہ موڑے گا اپنے رب کے ذکر سے تو وہ اسے داخل کریا گا سخت عذاب میں۔

وَمَنْ أَغْرَضَ عَنْ ذِكْرِي فَإِنَّ لَهُ مَعِيشَةً ضَنْكاً وَنُحْشُرُهُ يَوْمَ الْقِيَمَةِ

(۱۶۲ ص پ)

اور جو ہمارے ذکر سے منہ موڑے اس کے لئے تنگ زندگانی ہے اور روزِ حشر میں ہم اُن کو انداھا اٹھائیں گے۔

يَا يَهَا الَّذِينَ أَمْنَوْا لَا تُلْهِكُمْ أَمْوَالُكُمْ وَلَا أَوْلادُكُمْ عَنْ ذِكْرِ اللَّهِ وَمَنْ يَفْعُلْ ذَالِكَ فَأُولَئِكَ هُمُ الْخَسِرُونَ۔ (۲۸ ص ۱۲)

اے ایمان والو! تمہارے مال اور تمہاری اولاد اللہ کے ذکر سے غافل نہ کر دے اور جو لوگ ایسا کریں گے وہی خساراً والے ہونگے۔

وَمَنْ يَعْشَ عَنْ ذِكْرِ الرَّحْمَنِ نُقِيَضْ لَهُ شَيْطَانًا فَهُوَ لَهُ قَرِيبٌ۔ (۱۰ ص ۲۵)

جو شخصِ رحمٰن کے ذکر سے منہ پھیرتا ہے ہم اس پر ایک شیطان مسلط کر دیتے ہیں پس وہ اس کے ساتھ رہتا ہے۔

ذکرنہ کرنا خسارا ہے حدیث کی روشنی میں

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَعَدَ مَقْعَدَ لَمْ يَذْكُرْ اللَّهَ فِيهِ كَانَتْ عَلَيْهِ مِنَ اللَّهِ تِرَةٌ وَمَنِ اضْطَجَعَ مَضْطَجَعًا لَا يَذْكُرُ اللَّهَ فِيهِ كَانَتْ عَلَيْهِ مِنَ اللَّهِ تِرَةٌ۔ (ابوداؤ دریف)

حضرت ابو ہریرہ رضی اللہ عنہ روایتے کرتے ہیں کہ رسول اللہ صلی اللہ علیہ وسلم نے فرمایا جو شخص کسی مجلس میں بیٹھ کر اللہ کا ذکرنہ کرے اس کی یہ نشست اللہ تعالیٰ کی طرف سے اس کے لئے خساراً کا سبب ہوگی اور جو شخص بستر پر لیٹ کر اللہ کا ذکرنہ کرے تو یہ بھی اس کے لئے اللہ تعالیٰ کی طرف سے خسارے کی جگہ ہوگی۔

مَثُلُ الَّذِي يَذْكُرُ رَبَّهِ وَالَّذِي لَا يَذْكُرُ مَثُلُ الْحَيِّ وَالْمَيِّتِ
(مسلم، بخاری، مسلم، ج ۲ ص ۹۲۸)

جو اپنے رب کا ذکر کرے اور نہ کرے اس کی مثال زندہ اور مردہ کی اسی ہے۔

پیارے دوستو! ذکر الہی سے غافل رہنا سراسر خسارے کا سودا ہے اس لئے ہر مسلمان کو چاہئے کہ ہر حال میں اللہ کے ذکر و فکر میں مصروف و منہمک رہے کیونکہ جو وقت اللہ کے ذکر سے خالی گزرے گا قیامت کے روز بندے کو اس پر بڑی حسرت و ندامت ہوگی اور دست ملاں ملیں گے اور سوچیں گے کہ کاش میں اللہ کے ذکر سے غافل نہ رہتا۔ اللہ کے خاص بندوں کا شیوه معقول ہے کہ وہ ہر وقت یادِ الہی میں مصروف رہتے ہیں اور انہیں جو مقام قرب حاصل ہوتا ہے وہ ذکر کی بدولت ہی حاصل ہوتا ہے مسلم شریف میں ہے کہ جو گھر اللہ تعالیٰ کے ذکر سے آباد ہے وہ زندہ ہے اور جو گھر اس کے ذکر سے خالی ہے وہ مردہ ہے۔ یہاں گھر سے مرادِ مومن کا دل ہے تو نیک بخت وہ ہے جس نے اس کو آباد کیا اسی لئے اعلیٰ حضرت فاضل بریلوی علیہ الرحمۃ والرضوان فرماتے ہیں۔

دل ہے وہ دل جو تیری یاد سے معمور رہا
سر ہے وہ سر جو تیرے قدموں پر قربان گیا

چالیس سال تک روٹی نہیں چبائی

حضرت سری سقطی علیہ الرحمۃ سے مردی ہے انہوں نے فرمایا کہ میں نے حضرت جرجانی رحمۃ اللہ علیہ کے پاس ستود یکھے جس سے وہ بھوک مٹا لیتے ہیں میں نے کہا آپ کھانا اور دوسرا اشیاء کیوں نہیں کھاتے؟ تو انہوں نے جواب میں ارشاد فرمایا کہ میں نے روٹی وغیرہ چبانے اور یہ ستوکھا کر گزارہ کرنے کے درمیان نوے تسبیحات کا فرق پایا (یعنی اس غذا کو استعمال کرنے کی بدولت میں نوے مرتبہ زیادہ اللہ کی پاکی بیان کر لیتا ہوں) لہذا چالیس سال سے میں نے روٹی نہیں چبائی۔ (مکافحة القلوب) سبحان اللہ! اس واقعہ سے ان لوگوں کو عبرت حاصل کرنا چاہئے جو لوگ کانے بچانے اور دنیاوی لہو و لعب میں اپنے قیمتی اوقات کو کھوتے ہیں اور اپنے انجام کا پرواہ نہیں کرتے ہیں کہ ہمارا کیا حشر ہوگا۔ حضرت موصوف نے کیسے اوقات کی پابندی کی ہے خدا کی تسبیح و تہلیل میں کمی ہونے کی وجہ

ہے دنیا کے مزیدار اشیاء کو جھوڑ کر ستوکھانا پسند فرمایا۔ اصل میں عبادت نام ہی ہے اپنی زندگی کے ہر لمحہ کو قانون خداوندی کا پابند رہنا اگر یہ بات ہم میں پیدا ہو گئی تو ہماری ہر جنبش و ہر حرکت عبادت ہو گی اور تمام مشکلیں بھی انشاء اللہ حل ہو جائیں گی چنانچہ فاضل بریلوی علیہ الرحمۃ نے کیا ہی خوب کہا ہے۔

اے رضا ہر کام کا ایک وقت ہے
دل کو بھی آرام ہو ہی جائے گا

بلند آواز سے ذکر کرنے کی قرآنی دلائل

فَذْكُرُوْنِي أَذْكُرْكُمْ - ت مِيراذ کر کرو میں تمہارا چڑچہ کرو نگا۔

قرآن کریم کی اس آیت کریمہ میں اللہ تعالیٰ نے ذکر کرنے کا حکم دیا ہے اور ذکر کو سر (آہستہ) یا جہر (بلند آواز سے) کے ساتھ مقید نہیں کرنا اس کے عموم اور اطلاق کو ظاہر کرتا ہے اور اصول حنفیہ میں مقرر ہے کہ نصوص مطلقہ کو ان کے اطلاق اور عموم پر محمول کیا جاتا ہے۔ لہذا اس سے معلوم ہوا کہ ذکر بالسر اور ذکر بالجہر دونوں ہی جائز ہے۔

فَذْكُرُو اللَّهُ كَذْكُرِكُمْ أَبَائُكُمْ أَوْ أَشَدَّ ذِكْرًا . (پ ۲۰۰ آیت ۲۹)

اللہ تعالیٰ کا ذکر کرو جیسے تم اپنے آباء کا ذکر کرتے ہو یا اس سے بھی زیادہ۔

اس آیت کے تحت مفسرین کرام فرماتے ہیں کہ زمانہ جاہلیت میں کفار کا طریقہ یہ تھا کہ وہ حج سے فارغ ہونے کے بعد بیت اللہ شریف کے سامنے کھڑے ہوتے اور اپنے باپ دادا کے کارنامے کو فخر کے ساتھ بیان کرتے تو اللہ تعالیٰ نے فرمایا کہ بجائے آباء کے ذکر کے اللہ تعالیٰ کا ذکر کیا کرو اور اہل فہم پر مخفی نہیں ہے کہ لوگوں کو سنانے کے لئے جوڑ کر ہو گا وہ بلند آواز سے ہی ہو گا بلکہ جماعت کے ساتھ اللہ کا ذکر کرنا رب تعالیٰ کو پسند بھی ہے کیوں کہ یہاں فرمایا گیا کہ جیسے اپنے باپ دادوں کا ذکر کرتے تھے ویسے بلکہ اس سے بھی بڑھ چڑھ کر رب تعالیٰ کا ذکر کرو اور ظاہر ہے کہ وہ لوگ اپنے باپ دادوں کا ذکر مجع میں بلند آواز سے ہی کرتے تھے حضور

صلی اللہ علیہ وسلم نماز کے بعد صحابہ کرام کے ساتھ اس قدر بلند آواز سے ذکر الہی کرتے تھے کہ سارِ محلہ گونج جاتا تھا۔ اور جن آیات یا روایات میں بلند آواز سے ذکر کرنے کی لفی کی گئی ہے ان میں خاص حالات مراد ہیں جیسے جبکہ جہر میں ریا کا اندیشہ ہو یا دشمن کے ملک میں جہری ذکر سے کوئی جنگی مصلحت فوت ہوتی ہو۔ لہذا نہ آیات و روایات متعارض ہیں اس آیت شریفہ سے التزاماً ذکر بالجہر کا جواز ثابت ہوا (تفسیر نعیمی)

اور سید المفسرین حضرت ابن عباس رضی اللہ عنہ:

فَاذْكُرُ اللَّهَ قِيَامًا وَ قُعُودًا وَ عَلَى جُنُوبِكُمْ (پ ۲۵ ع ۱۲)

تم اللہ کو یاد کرو کھڑے اور بیٹھئے اور کروٹوں پر لیٹئے (کنز الایمان)

کی تفسیر میں ارشاد فرماتے ہیں۔

قَالَ بِاللَّيْلِ وَ النَّهَارِ فِي الْبَرِ وَ الْبَحْرِ وَ فِي السَّفَرِ وَ الْخَضَرِ وَ الْغَنِيِّ
وَ الْفَقْرِ وَ السَّقَمِ وَ الصَّحَّةِ وَ السَّرِّ وَ الْعَلَانِيَّةِ وَ عَلَى كُلِّ حَالٍ (زمینشور للعام
السيوطی الشافعی جلد ۲ ص ۱۲۱ احیاء العلوم للغزالی جلد اص ۳۰)

رات اور دن میں دریا اور خشکی میں سفر اور حضر میں فراغت اور تنگستی میں بیماری اور صحت میں آہستہ اور بلند آواز سے ہر حال میں اللہ کا ذکر کرو۔

مذکورہ بالاحوالوں سے یہ بات اظہر من الشمس ہو گئی کہ زبان سے ذکر بالجہر اور قلب سے ذکر بالسردونوں ہی فاذگر و نی کے عموم میں داخل ہیں لہذا ثابت ہوا کہ ذکر بالجہر اور ذکر بالسردونوں ہی جائز و مستحسن ہیں۔

بلند آواز سے ذکر کرنے پر احادیث سے دلائل

وَعَنْ عَبْدِ اللَّهِ بْنِ الرَّبِيعِ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ
صَلَوَتِهِ يَقُولُ بِصَوْتِهِ الْأَعْلَى لَا إِلَهَ إِلَّا اللَّهُ وَحْدَهُ لَا شَرِيكَ لَهُ۔

(مشکوہ شریف ص ۸۸ رواہ مسلم)

حضرت عبد اللہ بن زبیر رضی اللہ عنہ سے روایت ہے کہ رسول اللہ ﷺ نے فارغ ہونے کے بعد بلند آواز سے لا الہ الا اللہ وحده لا شریک له۔ کا ذکر فرماتے تھے۔

حضرت شیخ عبدالحق محدث دہلوی رحمۃ اللہ علیہ اس حدیث کی شرح میں فرماتے ہیں۔
ایں حدیث صریح است در جہر بد کر کہ آنحضرت بآواز بلندی خواند۔

یہ حدیث ذکر باب جہر پر نص صریح ہے کہ رسول اللہ ﷺ ذکر باب جہر کیا کرتے تھے۔

عَنْ عَبْدِ الرَّحْمَنِ بْنِ أَبْيَهِ عَنْ أَبِيهِ قَالَ كَانَ يَقُولُ إِذَا سَلَّمَ سُبْحَانَ الْمَلِكِ الْقَدُوسِ ثَلَاثًا يَرْفَعُ صَوْتَهُ بِالثَّالِثَةِ۔ (مشکوٰۃ شریف ص ۱۱۲)

حضرت عبد الرحمن بن ابیه اپنے باپ سے روایت کرتے ہیں کہ رسول اللہ ﷺ سلام پھیرنے کے بعد تین بار سبحان الملک القدس فرماتے اور تیسری مرتبہ اپنی آواز بلند فرماتے۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ رَسُولُ اللَّهِ عَلَيْهِ السَّلَامُ يَقُولُ اللَّهُ تَعَالَى إِنَّمَا عِنْدَنِي عَبْدِي لِيٌ وَإِنَّمَا مَعَهُ إِذَا ذَكَرْنِي فَإِنْ ذَكَرْنِي فِي نَفْسِهِ ذَكَرْتُهُ فِي نَفْسِيٍّ وَإِنْ ذَكَرْنِي فِي مَلَائِكَةٍ ذَكَرْتُهُ فِي مَلَائِكَةٍ خَيْرٍ مِنْهُمْ مُتَّفَقٌ عَلَيْهِ۔ (مشکوٰۃ شریف ص ۱۹۶)

حضرت ابو هریرہ رضی اللہ عنہ سے مروی ہے کہ رسول اللہ ﷺ نے فرمایا ہے کہ اللہ تعالیٰ فرماتا ہے کہ میں اپنے بندوں کے گمان کے ساتھ ہوں اور جب وہ مجھے یاد کرتا ہے میں اس کے ساتھ ہوتا ہوں پس اگر وہ مجھے اکیلا یاد کرتا ہے تو میں اسے اکیلا یاد کرتا ہوں اور اگر وہ جماعت میں میرا ذکر کرتا ہے تو میں اس سے بہتر جماعت میں اس کا ذکر کرتا ہوں۔

مذکورہ بالاحدیثوں سے روز روشن کی طرح عیاں ہو گیا کہ ذکر بالسر اور ذکر باب جہر دونوں جائز ہیں کیوں کہ پہلی حدیث اور دوسری حدیث میں خود حضور صلی اللہ علیہ وسلم کے فعل سے ظاہر ہے اور تیسری حدیث تو جماعت میں ذکر کرنے کی بات آئی ہے اور ظاہر ہے کہ جماعت میں ذکر کرنے سے مراد ذکر باب جہر ہی ہو گانہ کہ بالسر۔

وَعَنْ أَبِي قَتَانَةَ قَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَرَجَ لَيْلَةً فَإِذَا هُوَ بِأَبِي بَكْرٍ يَصْلِي يَخْفِضُ مِنْ صَوْتِهِ وَمَرَّ بِعُمَرَ وَهُوَ يُصْلِي رَافِعًا صَوْتَهُ قَالَ فَلَمَّا اجْتَمَعَا عِنْدَ النَّبِيِّ صَلَّى اللَّهُ عَلَيْهِ وَسَلَّمَ قَالَ يَا أَبَا بَكْرٍ مَرَرْتُ بِكَ وَآتَتَ تُصْلِي تَخْفِضُ صَوْتَكَ قَالَ قَدْ أَسْمَعْتُ مِنْ نَاجِيَتْ يَا رَسُولَ اللَّهِ وَقَالَ لِعُمَرَ مَرَرْتُ بِكَ وَآتَتَ تُصْلِي رَافِعًا صَوْتَكَ فَقَالَ يَا رَسُولَ اللَّهِ أُوقَظُ الْوَسْنَانَ وَأَطْرُدُ الشَّيْطَانَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ يَا أَبَا بَكْرٍ إِرْفَعْ مِنْ صَوْتِكَ شَيْئًا۔ (رواہ ابو داؤد والترمذی نحوہ مشکوہ شریف ص ۷۷)

حضرت قادہ رضی اللہ تعالیٰ عنہ سے روایت ہے کہ ایک رات اللہ کے رسول صلی اللہ علیہ وسلم تشریف لائے اور حضرت ابو بکر کے پاس سے گزرے جو آہستہ آواز سے نماز پڑھ رہے تھے اور حضرت عمر کے پاس سے گزرے جو بلند آواز سے نماز پڑھ رہے تھے پس جب دونوں حضور نبی کریم صلی اللہ علیہ وسلم کے پاس جمع ہوئے تو آپ صلی اللہ علیہ وسلم نے فرمایا کہ اے ابو بکر! میں تیرے پاس سے گزرا تیری آواز نماز میں پست تھی انہوں نے عرض کیا رسول اللہ صلی اللہ علیہ وسلم جس سے میری مناجات تھی میں نے اسے اپنی بات سنادی پھر حضور صلی اللہ علیہ وسلم نے حضرت عمر سے فرمایا کہ میں تمہارے پاس سے گزرا اور تمہاری آواز بہت بلند تھی انہوں نے عرض کیا کہ میں سوتوں کو جگا رہا تھا اور شیطان کو بھگا رہا تھا آپ نے حضرت ابو بکر سے فرمایا کہ اے ابو بکر! تم اپنی آواز کو قدرے بلند کرو اور حضرت عمر سے فرمایا کہ تم اپنی آواز کو پست کرو۔

اس حدیث پاک سے ظاہر ہوا کہ حضور صلی اللہ علیہ وسلم نے حضرت عمر رضی اللہ تعالیٰ عنہ کو جہر مفرط سے جہر معتدل کی طرف راجع کیا لیکن جہر کو بہر حال باقی اور مقرر رکھا اور حضرت ابو بکر صدقی رضی اللہ عنہ کو سر سے جہر کی طرف راجع فرمایا چنانچہ آپ نے فرمایا۔ یا ابَا بَكْرٍ إِرْفَعْ مِنْ صَوْتِكَ شَيْئًا۔ یعنی اے ابو بکر تم اپنی آواز کو قدرے بلند کرو۔ پس اس فرمان میں حضور صلی اللہ علیہ وسلم نے رفع صوت (آواز کی بلندی) کا حکم فرمایا تو آپ

صلی اللہ علیہ وسلم کا حضرت ابو بکر کو سر محض سے جہر معتدل کی طرف لے جانا اس امر پر واضح دلیل ہے کہ سر محض پر جہر معتدل عظیم فوقيت رکھتا ہے نیز یہ بھی ثابت ہوا کہ ذکر بالسر اور ذکر بالجھر دونوں ہی جائز و مختحسن ہیں۔

بلند آواز سے ذکر کرنے کا رشید احمد گنگوہی صاحب سے ثبوت
رشید احمد گنگوہی صاحب ایک سوال کا جواب دیتے ہوئے فرماتے ہیں۔

سوال: ذکر جہر میں ضرب اللہ کس قدر جہر سے قلب پر مارنا چاہئے؟ کیا ایسی شدت ہو کہ آواز بیٹھ جائے۔

جواب: ایسی شدت کی ضرورت نہیں۔ فقط

یعنی جہر میں شدت تو ہو لیکن اس حد تک نہیں کہ آواز ہی بیٹھ جائے گو جہر مفرط نہ ہو بلکہ جہر متوسط ہو۔

سوال: ذکر سے یہ بات دل میں پیدا ہوتی ہے کہ اب تجھ کو ہر شخص عابد وزاہد جانے گا اس ریا کی رفع کی کیا تدبیر ہوگی؟ آج کل آواز بیٹھ گئی ہے اگر حکم ہو تو آہستہ شروع کر دوں جب کہ آواز کو نفع ہو گا پھر جہر ہی کرو نگا۔ فقط

الجواب: ذکر جہر سے ریا پیدا ہوتا ہے تو اس کے واسطے لاحول بکثرت پڑھا کرے مگر اس کے لئے ترک جہر مناسب نہیں البتہ عذر مرض کی وجہ سے تازواں مرض رکھنا اور اخفاء پر اکتفاء کرنا مناسب ہے فقط۔ (فتاویٰ رشیدیہ کامل مبوب ص ۲۱۷)

مذکورہ جوابات سے معلوم ہوا کہ گنگوہی صاحب اپنے مریدین کو اس قدر شدید جہر کے ساتھ ذکر کی تلقین کرتے تھے کہ ان کی آواز بیٹھ جاتی تھی اور ریا کاری کے خوف کے باوجود وہ آہستہ ذکر کرنے کے بجائے ذکر بالجھر ہی کی تلقین کیا کرتے تھے۔

ارضاء الحق حصہ دوم ص: ۷۶ پر تحریر ہے۔ حضرت گنگوہی صاحب نے ایک شخص کو ذکر جہر تعلیم فرمایا تو اس نے یہی کہا کہ اس میں ریا ہو گی خفی کر لیا کروں۔ مولانا نے فرمایا جی ہاں! اس میں تو ریا ہو گی اور خفی میں نہ ہو گی؟ ارے بیٹھو! ذکر خفی میں تو اس سے زیادہ ریا ہو گی

کیوں کہ ذکر جہر میں تو لوگ یہی جانیں گے کہ بس لا اله الا الله کر رہے ہیں۔ اور جب گردن جھکا کر بیٹھو گے تو لوگ سمجھیں گے کہ نہ معلوم کہاں کی سیر کر رہا ہے ٹرین کی چاہے میاں سوتے ہی رہے۔ چنانچہ مولانا نے فرمایا کہ جس زمانہ میں ہم تھانہ بجوان حاجی صاحب کی خدمت میں تھے اس وقت ایک نقش بندی بزرگ بھی آئے ہوئے تھرات کو ہم ذکر جہر کرتے تھے اور وہ ذکر خفی۔ مگر صحیح کو وہ شکایت کرتے تھے کہ آدھا ذکر ہوا۔ تھوڑی دیر کے بعد نیندا آگئی تھی اور میں سر جھکائے سورہ اور ہم سب اپنا معمول پورا کر لیتے تھے تو حضرت ذکر خفی میں بعض دفعہ آپ سوتے ہی رہیں گے اور لوگ سمجھیں گے کہ شیخ صاحب آپ مراقب ہیں تو یہ اچھا انسداد ریا ہوا کہ ذکر ہی سے رہ گئے۔ پس یہ وسوسة لغو ہے۔ گنگوہی صاحب کے مذکورہ سطور سے آفتاب سے بھی زیادہ روشن ہو گیا کہ ذکر بالجہر اور ذکر بالسر دونوں ہی جائز و مُستحسن ہیں اور ذکر بالسر پر ذکر بالجہر فضیلت رکھتا ہے۔

بلند آواز سے ذکر کرنے کا تھانوی صاحب سے ثبوت

علمائے دیوبند کے مسلم اکابرین میں سے مولوی اشرف علی تھانوی نے فتاویٰ امدادیہ جلد ۲ صفحہ ۲۵ میں اور جناب بشیر احمد عثمانی نے فیصلہ امامہم جلد ۲ ص ۱۷۲ میں لکھا ہے۔

اجمَعُ الْعُلَمَاءِ سَلْفًا وَ خَلْفًا عَلَى إِسْتِحْبَابِ ذِكْرِ الْجَمَاعَةِ فِي
الْمَسَاجِدِ وَغَيْرِهَا إِلَّا يُشَوِّشُ جَهْرُهُمْ عَلَى نَائِمٍ أَوْ مُصَلًّى أَوْ قَارِيٍ.

علماء متقد میں اور متاخرین کا اس پر اجماع ہے کہ جماعت کے ساتھ ذکر جہر مساجد وغیرہ میں مستحب ہے مگر یہ کہ ان کے جہر سے کسی کی نیند یا نماز یا قرأت میں خلل ہو۔

تھانوی صاحب دوسری جگہ فتاویٰ امدادیہ ج ۲ ص ۳۲۲، ۳۳۳ میں تحریر کرتے ہیں۔

وَعَنْ أَبْنِ عَبَّاسٍ أَنَّ رَفَعَ الصَّوْتَ بِالذِّكْرِ حِينَ يَنْصَرِفُ النَّاسُ مِنَ
الْمَكْتُوبَةِ كَانَ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ (رَوَاهُ الْبُخَارِي).

حضرت ابن عباس رضی اللہ تعالیٰ عنہ سے روایت کیا ہے کہ جماعت کے بعد ذکر

بالجھر عہد رسالت کا معمول تھا اس کو بخاری نے روایت کیا ہے۔

جناب تھانوی اور عثمان صاحبان کے حوالوں سے یہ بات واضح ہو گئی کہ حضرت ابن عباس رضی اللہ تعالیٰ عنہ کی روایت سے یہ بات ثابت ہے کہ حضور صلی اللہ علیہ وسلم کے عہد مبارک میں جماعت کے بعد ذکر بالجھر کا عام معمول تھا۔ جیسا کہ بخاری شریف ص ۱۶۶ جلد ۱ میں مذکور ہے۔ وَقَالَ إِبْنُ عَبَّاسٍ كُنْتُ أَعْلَمُ إِذَا انْصَرَ فُؤُوا بِذَالِكَ إِذَا سِمِعْتُهُ نیز یہ بات بھی ثابت ہو گئی کہ جماعت کے بعد متوسط آواز کے ساتھ ذکر بالجھر کرنا صرف جائز ہی نہیں بلکہ اس کے استحباب پر تمام متقدمین اور متاخرین علماء کا اجماع ہے اور اجماع واقعی ایک ایسی دلیل ہے جس کے مقابلہ میں کوئی دلیل کارگر نہیں ہے۔ چنانچہ اصولی طور پر جماعت کے بعد ذکر بالجھر کا استحباب ثابت ہو گیا۔

افسوس صد افسوس! کہ دیوبندی حضرات کے علماء اور پیشواؤ خود ذکر بالجھر بالمتوسط اور ذکر بالسر کے صرف قائل ہی نہیں بلکہ حکم بھی دیتے ہیں تو پھر ان کے مریدین، متعقدین، متوسلین ایسی بے بہاد ولت و ثروت سے کیوں روگردانی کرتے ہیں۔ اللہ تعالیٰ ایسے لوگوں کو ہدایت فرمائے۔

کلمہ طیبہ کی فضیلت

کلمہ طیبہ کی فضیلت و اہمیت بیان کرتے ہوئے حضور صلی اللہ علیہ وسلم نے مزید وضاحت فرمائی کہ جب مجھے معراج کرائی گئی اور مجھے جنت دکھائی گئی تو میں اس میں داخل ہوا تو جنت کے دروازے پر یہ تین سطرين لکھی ہوئی دیکھیں پہلی سطر میں۔ لَا إِلَهَ إِلَّا اللَّهُ مُحَمَّدُ رَسُولُ اللَّهِ۔ لکھا ہوا تھا اور دوسرا سطر میں وَجَدْنَا مَا قَدَّمْنَا وَرَبَحْنَا مَا أَكَلْنَا وَخَسِرْنَا مَا خَلَفْنَا لکھا ہوا تھا۔

ترجمہ! جو ہم نے عمل کیا اس کو ہم نے پالیا اور جو ہم نے کھایا اس کو نفع بخش پایا اور اس مال میں ہم نے نقصان اٹھایا جس کو ہم نے پچھے چھوڑا۔ اور تیسرا سطر میں یہ لکھا ہوا تھا

-أَمَّةٌ مُذْنِبَةٌ وَرَبٌ غَفُورٌ -ترجمہ! امت تو گنہگار ہے لیکن رب بہت بخشنے والا ہے
(زبدۃ الواقعین)

حضرت ابو درداء رضی اللہ تعالیٰ عنہ روایت کرتے ہیں کہ حضور صلی اللہ علیہ وسلم نے فرمایا کہ جو لا الہ اللہ رسول اللہ۔ پڑھتا ہے تو اس کے منہ سے بزرگ کے پرندہ کی شکل میں ایک فرشتہ نکلتا ہے جس کے دو پر ہوتے ہیں۔ جو مشرق اور مغرب تک پہنچ جاتے ہیں اور وہ دونوں پر سفید رنگ کے یاقوت اور موتیوں سے مسجع ہوتے ہیں۔ تو وہ اپنے ان پروں سے اوپر کی طرف اڑنے لگتا ہے اور عرش معلیٰ تک پہنچ جاتا ہے اس کی آواز شہد کی مکھی کی طرح ہوتی ہے حالمین عرش اسے اللہ کے جاہ و جلال کی وجہ سے اوپر جانے سے روکتے ہیں تو وہ کہتا ہے مجھے اس وقت تک سکون نصیب نہیں ہو گا جب تک کلمہ طیبہ کے ذکر کرنے والے کو بخش نہیں دیا جائے تو اللہ تعالیٰ فرماتا ہے میں نے اسے بخش دیا ہے اور ساتھ ہی ساتھ اس فرشتے کو ستر زبانیں بھی عطا کر دی جاتی ہیں اور اس کی ہرز بان کلمہ طیبہ کا ذکر کرنے والے کے لئے قیامت تک استغفار کرتی رہے گی اور قیامت کے دن وہی فرشتہ اس ذکر کرنے والے کو بازو سے پکڑ کر جنت لے جائے گا (درة الناصحین)

کلمہ طیبہ لاثانی ہے

حضرت علی رضی اللہ عنہ سے روایت ہے آپ نے فرمایا کہ میں سید عالم صلی اللہ علیہ وسلم سے سنا آپ علیہ السلام فرماتے تھے کہ میں سید الملاک کہ حضرت جبریل علیہ السلام سے سنا کہ وہ کہتے تھے کہ لا الہ الا اللہ محمد رسول اللہ کے کلمہ جیسا جلیل القدر کوئی کلمہ زمین پر نہیں اترا۔ اسی کے ساتھ ساتوں آسمان، زمین، پہاڑ، درخت، خشکی اور تری قائم ہیں۔ اور یہی کلمہ اخلاص ہے اور یہی کلمہ اسلام ہے۔ اور یہی قرب الہی ہے اور یہی کلمہ سراپا تقوی ہے اور یہی کلمہ دوزخ سے نجات دینے والا ہے یہی کلمہ علیا ہے۔ اگر اس کو ترازو کے ایک پڑیے میں رکھ دیا جائے اور دوسرے پڑیے میں ساتوں آسمان اور زمینیں رکھ دی

جا میں تو کلمہ طیبہ کا پڑھا بھاری ہو گا (زبدۃ الواعظین)

ستر بیٹیوں کا قاتل بخشنا گیا

حضرت ابو بکر صدیق رضی اللہ تعالیٰ عنہ سے روایت ہے کہ عرب میں ایک کافر بادشاہ تھا جو بہت ہی خوب رو تھا جب بھی کسی شہر میں جاتا تو وہاں کی تمام پردوشیں عورتیں بھی اسے دیکھنے کے لئے باہر نکل آتیں اور اس کے حسن و جمال کی وجہ سے حضرت جبرایل علیہ السلام اسی کی شکل میں حضور صلی اللہ علیہ وسلم کی بارگاہ میں پیغام رسانی کے لئے حاضر ہوتے اس کا نام ذخیرہ کلبی تھا حضور صلی اللہ علیہ یہ پسند فرماتے تھے کہ وہ اسلام قبول کر لے کیوں کہ اسی کی وجہ سے اس کے خاندان کے سات سو آدمیوں کی دوزخ سے نجات تھی اس لئے آپ اس کے ایمان لانے کی اکثر دعا کرتے تھے اور اللہ تعالیٰ کی بارگاہ میں عرض کرتے اللہُمَّ اهْدِ ذُخِيَّةَ الْكُلُّبِیَّ لیعنی اے اللہ ذخیرہ کلبی کو ہدایت فرم۔ تو آپ کی دعا کو شرف قبولیت حاصل ہوا اور اس نے اسلام قبول کرنے کا ارادہ کیا اور آپ کی بارگاہ میں حاضر ہونے کے لئے تیاری کرنے لگا تو اللہ تعالیٰ نے صبح کی نماز کے بعد آپ علیہ السلام کی طرف فرشتہ بھیجا اور پیغام دیا کہ میں نے ذخیرہ کلبی کے دل میں نور ایمان پیدا کر دیا ہے وہ ابھی آپ کی بارگاہ میں حاضر ہو گا تو جب وہ مسجد میں داخل ہوا تو آپ صلی اللہ علیہ وسلم نے اپنی چادر مبارک اتار کر زمین پر بچھا دی اور اسے اس پر بیٹھنے کا اشارہ فرمایا وحیہ کلبی نے اپنی یہ عزت افزائی دیکھی تو آنکھوں سے تشکر کے آنسو ملکنے لگے اور اس نے نہایت ہی ادب کے ساتھ نبی اکرم صلی اللہ علیہ وسلم کی چادر مبارک کو اٹھا لیا اور اسے چوما اور اپنے سر اور آنکھوں پر رکھا اور آپ علیہ السلام کی بارگاہ میں عرض کیا کہ آپ مجھے یہ بتائیں کہ اسلام کی شرائط کیا ہیں تو آپ نے فرمایا کہ تو پڑھ لا الہ الا اللہ محمد رسول اللہ۔ اس نے فوراً کلمہ طیبہ پڑھا اور رونے لگا آپ نے پوچھا اے وحیہ کیوں روتے ہو کیا اسلام قبول کرنے کی وجہ سے! یارو نے کا کوئی اور سبب ہے؟ وہ عرض کرنے لگا میں بہت سے کبیرہ گناہوں کا مرتبہ ہو گیا ہوں کیا ان کا

کوئی کفارہ ہے؟ اگر اپنے آپ قتل کرنے سے وہ گناہ معاف ہے۔ سکتے ہیں تو میں ایسا کرنے کے لئے بھی تیار ہوں اور مال صدقہ کرنے سے میری بخشش ممکن ہے تو میں اس کے لئے بھی تیار ہوں۔ حضور علیہ السلام نے نہایت ہی شفقت سے اس سے پوچھا کہ وہ گناہ کیا ہے جن کی بخشش کی تو تم ناکرتا ہے تو اس نے جواب دیا کہ میں اپنے قبیلے کا سردار اور بادشاہ تھا اور میر یہ بات نہ پسند کرتا تھا کہ میری بیٹیوں کا کوئی خاوند بنے اور یہ کہا جائے کہ فلاں ابن فلاں دحیہ کلبی کا داماد ہے تو میں نے اپنے ہاتھوں سے ستر بیٹیاں بغیر کسی گناہ کے قتل کر دیں۔ اس کے اعتراف جرم پر آپ علیہ السلام بہت متعجب ہوئے تو فوراً جبریل علیہ السلام اللہ تعالیٰ کا پیغام لے کر حاضر خدمت ہوئے اور عرض کیا کہ دحیہ کلبی کو فرمادیجئے کہ اللہ تعالیٰ اپنی عزت و جلال کی قسم اٹھا کر یہ فرماتا ہے کہ اس کے کلمہ طیبہ پڑھنے کی وجہ سے دحیہ کلبی کے سانحہ سال کے کفر کو معاف کر دیا ہے تو اس کی بیٹیوں کے قتل کو کیوں نہ معاف کرے گا۔ حضور صلی اللہ علیہ وسلم نے جب اللہ تعالیٰ کا یہ پیغام بھری محل میں سنایا تو تمام موجود حضرات رونے لگے اور آپ علیہ السلام نے نہایت ہی عاجزی کے ساتھ اللہ کی جناب میں عرض کیا کہ اے اللہ تو نے دحیہ کلبی کے ایک دفعہ کلمہ شہادت پڑھنے سے اس کی ستر بیٹیوں کا ناحق قتل معاف کر دیا ہے تو میری امت کی بہت سی شہادتوں کی وجہ سے ان کے سارے گناہ معاف فرمادے (بخاری شریف) رحمت عالم صلی اللہ علیہ وسلم بڑے کریم تھے آپ اپنی امت کی بخشش کے لئے ہمیشہ دعا کرتے تھے یہاں تک کہ اللہ تعالیٰ نے یہ وعدہ فرمایا سُتُّ ضیک فی اُمَّتِكَ کے اے محبوب صلی اللہ علیہ وسلم ہم آپ کو اپنی امت کے بارے میں خوش کریں گے اور آپ کو پریشان نہیں ہونے دیں گے۔

ننانوے دفتر

حضرور نبی کریم صلی اللہ علیہ وسلم کا ارشاد گرامی ہے کہ بروز محسن اللہ تبارک و تعالیٰ میرے ایک امتی کو تمام مخلوق کے سامنے نکالے گا اور پھر اس کے ناوے دفتر برائیوں کے کھول دیگا

ہر دفتر کی لمبائی حد نگاہ تک ہو گی پھر فرمائے گا کیا تم ان میں سے کسی برائی کا انکار کرتے ہو؟ کیا بسرے ان فرشتوں نے جو اعمال لکھنے پر مامور ہیں تجھ پر کچھ ظلم کیا ہے (یعنی تو نے نہ کیا و اور انہوں نے لکھ دیا ہو۔ یا تو نے گناہ چھوٹا کیا اور انہوں نے بڑا لکھ دیا ہو) وہ عرض کرے گا نہیں میرے پروردگار تیرے مقرر کردہ فرشتوں نے جو اعمال لکھنے پر مامور ہیں مجھ پر کچھ ظلم نہیں کیا انہوں نے وہی لکھا جو میں کرتا رہا۔ پھر اللہ تعالیٰ فرمائے گا کیا تیرے پاس بد اعمالیوں کا کوئی عذر ہے؟ وہ عرض کریگا کوئی عذر نہیں۔ **فَيَقُولُ** 'بَلِّي إِنَّ لَكَ عِنْدَنَا حَسَنَةٌ وَإِنَّهُ لَا ظُلْمٌ الْيَوْمَ فَتَخْرُجُ بِطَافَةٍ فِيهَا أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔' یعنی پھر اللہ تعالیٰ فرمائے گا اچھا تیری ایک نیکی ہمارے پاس ہے آج تجھ پر کوئی ظلم نہیں ہو گا پھر ایک کاغذ کا پر زہ نکالا جائے گا۔ جس میں اشہد ان لا الہ الا اللہ و اشہد ان محمدًا عبدہ و رسولہ لکھا ہو گا۔ پھر حکم ہو گا جاس کا وزن کروالے عرض کریگا یا رب یہ ایک پر زہ ان گناہوں کے دفتروں کے مقابلے میں کیا حیثیت رکھے گا۔ ارشاد ہو گا کہ آج تجھ پر کچھ ظلم نہ ہو گا۔ حضور صلی اللہ علیہ وسلم نے فرمایا پھر تمام گناہوں کے دفتر ایک پلڑے میں اور کاغذ کا پر زہ دوسرے پلڑیت میں رکھتے ہی بہت بھاری اور وزنی ہو جائے گا اور دفتروں والا پلڑا بہت ہلکا ہو جائے گا۔ **فَلَا يَشَقَّلُ مَعَ اسْمِ اللَّهِ شَيْءٌ اللَّهُ كَنَامٌ سَوْزَنَى كَوْنَى كَيْزَنَى هُوَ كَيْتَى** (مشکوٰۃ شریف ص ۲۸۶)

رضائے الہی کے لئے ذکر کا اجر

حضرت عقبان بن مالک النصاری رضی اللہ عنہ جو نبی سالم کے ایک فرد تھے انہوں نے فرمایا کہ ایک روز صبح کے وقت رسول اللہ صلی اللہ علیہ وسلم میرے یہاں تشریف لائے اور فرمایا کہ قیامت کے روز جو بندہ اس حالت میں آئے گا کہ وہ رضائے الہی کے لئے لا الہ الا اللہ کہا ہو تو اللہ تعالیٰ اس پر جہنم کی آگ حرام کر دے گا (بخاری شریف)

کلمہ شریف پڑھنے کا اجر

عَنْ عَبَادَةَ بْنِ صَامِتٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ شَهَدَ أَنَّ لَا إِلَهَ إِلَّا اللَّهُ مُحَمَّدٌ رَسُولُ اللَّهِ حَرَمَ اللَّهُ عَلَيْهِ النَّارَ.

حضرت عبادہ ابن صامت رضی اللہ عنہ سے روایت ہے کہ رسول صلی اللہ علیہ وسلم نے فرمایا کہ جس نے یہ شہادت دی کہ اللہ کے سوا کوئی معبود نہیں اور محمد صلی اللہ علیہ وسلم اس کے رسول ہیں تو اللہ تعالیٰ اس پر دوزخ کی آگ حرام فرمادیتا ہے۔

امت محمدی پر مخصوص انعام

نبی اکرم علیہ الصلوٰۃ والسلام اپنی امت کی بخشش کے لئے ہمیشہ متغیر رہتے تھے اور اللہ تعالیٰ کی بارگاہ میں ان کی بخشش کے لئے دعائیں کرتے رہتے اور آہ وزاری کرتے رہتے تھے ایک دن آپ اسی طرح فکرمند تشریف فرماتے تو اللہ تعالیٰ نے حضرت جبرایل امین علیہ السلام کو آپ کی بارگاہ میں بھیجا اور فرمایا آپ سے پوچھئے کیوں فکرمند ہیں تو اس نے عرض کی۔

يَا مُحَمَّدُ صَلَّى اللَّهُ عَلَيْهِ وَسَلَّمَ مَا هَذَا الْحُرْنُ أَعْطَى اللَّهُ تَعَالَى لَأْمَتِكَ خَمْسَةَ أَشْيَاءً وَلَمْ يُعْطِيهَا أَحَدًا قَبْلَكَ الْأَوَّلُ قَالَ اللَّهُ تَعَالَى آنَا عِنْدَ طَنِّ عَبْدِيِّ بِي وَلَا يُخَالِفُ طَنَّهُ وَالثَّانِي مَنْ سُتَّرَ عَلَيْهِ فِي الدُّنْيَا لَا يُفْضَحُ يَوْمَ الْقِيَامَةِ وَالثَّالِثُ لَمْ يُغْلَقْ عَلَى أَمْتِكَ بَابُ التَّوْبَةِ مَا لَمْ يُغَفَّرْ وَالرَّابِعُ مَنْ أَتَى بِمِلْءِ الْأَرْضِ خَطِيئَةً يَغْفِرُهَا اللَّهُ لَهُ بَعْدَ أَنْ يَقُولَ لَا إِلَهَ مِنْ دُونِ اللَّهِ وَالخَامِسُ يَرْفَعُ الْعَذَابَ عَنِ الْأَمْوَاتِ بِدُعَاءِ الْأَحْيَاءِ (زہرۃ الریاض)

امے محمد صلی اللہ علیہ وسلم یہ حزن و ملال کیما؟ جب کہ اللہ تعالیٰ نے آپ کی امت کو وہ پانچ انعام عطا فرمائے ہیں جو آپ سے پہلے کسی امت کو عطا نہیں فرمائے (۱) اللہ تعالیٰ

نے ارشاد فرمایا کہ میں اپنے بندے کے اس گمان کے مطابق معاملہ کرتا ہوں جس کی وہ مجھے امید رکھتا ہے اور میں اس کے ظن کی مخالفت نہیں کرتا (۲) اور وہ آدمی جس کے گناہ اللہ نے اس دنیا میں ڈھانپ دیئے ہیں اسے قیامت کے دن ظاہر فرمائے کر رسوان نہیں کریگا (۳) اور اس نے آپ کی امت پر وقت نزع تک تو بے قبول کرنے کا دروازہ بند نہیں فرمایا (۴) اگر کوئی آدمی زمین کے برابر گناہوں کا بوجھ لا سکتا تو اس کے لا الہ الا اللہ محمد رسول اللہ کہنے کے بعد سب گناہوں کو معاف فرمادیگا (۵) اور اللہ تعالیٰ زندہ لوگوں کے مرنے والوں کے لئے دعا کرنے سے عذاب اٹھایا گا۔

کلمہ طیبہ بے بہادرلت ہے

رحمۃ للعلمین صلی اللہ علیہ وسلم نے فرمایا ہے کہ اللہ تعالیٰ نے اپنے عرش کے سامنے ایک بہت بڑا ستون پیدا فرمایا ہے کہ اللہ تعالیٰ نے اپنے عرش کے سامنے ایک بہت بڑا ستون پیدا فرمایا ہے اور جب بندہ لا الہ الا اللہ محمد رسول اللہ کا ذکر کرتا ہے تو وہ ستون جھوم اٹھتا ہے اللہ تعالیٰ اسے فرماتا ہے اے ستون سکون پذیر ہو جا۔ تو وہ جواب عرض کرتا ہے کہ میں کیسے ساکن ہو جاؤں جبکہ تو نے کلمہ طیبہ کے ذکر کرنے والے کے گناہ معاف نہیں فرمائے تو اللہ تعالیٰ ارشاد فرمائے گا کہ میں نے اس کے گناہ معاف فرمادیئے ہیں۔ یہ مژده جانفزا سننے کے بعد وہ سکون پذیر ہو جاتا ہے (زبدۃ الواعظین)

بخشش کا بہانہ

کسی بزرگ نے فرمایا ”رحمت حق بہانہ می جو یہ“ کہ اللہ تعالیٰ کی رحمت بہانہ تلاش کرتی ہے وہ خزانوں کو نہیں دیکھتا۔ چنانچہ روایت میں آتا ہے کہ قیامت کے دن ایک شخص کو اللہ تعالیٰ کی بارگاہ میں پیش کیا جائے گا اور اس کا محاسبہ ہو گا تو وہ اپنے کثیر گناہوں کی وجہ سے اور نیکیوں کی قلت کی وجہ سے نار جہنم کا مستحق ہو گا وہ ہلاکت کے گڑھے میں گرنے کے قریب

پہنچ گا تو وہ خوف کے مارے تھر تھر کا نپ رہا ہو گا۔ اللہ تعالیٰ اس کی اس حالت کا مشاہدہ فرم رہا ہو گا تو وہ اپنے فرشتوں سے فرمائے گا اے میرے ملائکہ اس کے اعمال کا دفتر دیکھو کیا اس میں کوئی نیکی ہے وہ اسے دفتر کی چھان بین کریں گے اور عرض کریں گے اے ہمارے پروڈگار ہمیں اس کے اعمال نامہ میں کوئی نیکی نظر نہیں آئی تو اللہ تعالیٰ ارشاد فرمائے گا۔ کہ اس کی ایک نیکی میرے پاس موجود ہے اور وہ یہ ہے کہ وہ رات کے وقت سورہ تھا تو اچانک اس کی آنکھ کھلی اور اس نے میراڑ کر کرنے کا ارادہ کیا پھر اس پر نیند غالب آگئی اور یہ میراڑ کرنے کر سکا تو میں نے اس کے ارادہ کے سبب اس کے تمام گناہ بخش دیئے ہیں (تنبیہ الغافلین)

تبیح کی تعریف و تحقیق

تبیح باب تفعیل کا مصدر ہے بروزن تصریف اور اس کے معنی آنے جانے کے ہیں۔ اللہ تعالیٰ نے فرمایا ہے إِنَّ لَكَ فِي النَّهَارِ سَبْعًا طَوِيلًا۔ یعنی دن میں تمہاری آمد و رفت بہت ہے اور بعض صوفیہ کے نزدیک تبیح کے معنی تیرنے کا ہے یعنی سر باطن کے ساتھ ملکوت کے عجائب اور جبروت و حقائق ان کے لطائف میں سیر کرنا مالک اپنے ذکر سے دریائے قلب میں تیرتا ہے۔ مرید اپنے قلب کے ساتھ بحر فکر میں روح سے بحر شوق میں عارف اپنے اسرار سے بحر غیب میں اور صدقیق اپنے اسرار سے بحر انوار قدسی میں تیرتا ہے۔

شرائط قبول تبیح

تبیح اس وقت صحیح ہوتی ہے جب انسان معرفت کا ثبوت بن کر تعریف میں فنا ہو جائے اور یہ اہل حق کا درجہ ہے جنہوں نے اللہ تعالیٰ کو وصف جلال سے پہچانا اور انواع کمال کے ساتھ اس کا وصف بیان کیا ربو بیت کو اسی کی طرف وصف کیا اور اپنی ذات کو اس کے سامنے قید عبودیت کی زنجیریں پہننا ہیں۔ تبیح اس وقت تک درست نہیں جب تک تم اپنے نفس کو ہر شہوت سے اپنے ایمان کو ہر نقش سے اپنی عقل کو ہر خواہشات سے اپنی التفات کو

ماں اوقات سے اپنے دل و دماغ کو غفلت کی خلمت سے اپنے جسم کو عادت واکل حرام سے پاک نہ کر لو گے تب تک ہرگز کسی اُم ذات و صفات کی جلوہ گری نہ ہوگی حضرت ابراہیم خواص سے حکایت ہے میں نے اپنے دل سے تمام خواہشیں دور کر دی تھیں صرف انار کی خواہش رہ گئی تھی ایک دن میں ایک بیمار کے پاس سے گزر اجس کے تمام جسم پر بھڑیں (زرد تینا) لپٹی ہوئی تھیں اور اس کا تمام گوشت کھالیا تھا میں اس کو سلام کیا اس نے جواب دیا اور میرا نام لیا حالانکہ پہلے کبھی وہ مجھ سے واقف نہ تھا میں نے دل میں کہا اگر یہ ولی اللہ ہے تو اللہ تعالیٰ سے دعا کرے کہ ان بھڑوں سے ان کو نجات مل جائے۔ فوراً ہی اس شخص نے کہا عیوب حرام ہے تو خود اللہ تعالیٰ سے دعا کر کہ تجھ کو انار کی خواہش سے نجات دیدے۔ کیوں کہ بھڑوں کا جسم نوچنا بہتر ہے دل کو خواہشوں کے نوچنے سے (شمس المعارف حصہ دوم ص ۲۰۹)

ہر اعمال کے لئے شرائط

نمایا باجماعت اور اعتقاد صحیح یہ مطابق کشف صریح اور طہارت حسنی معنوی اور ریاضت فکری اسرار معرفت یقین کامل تاثیر پر پورا بھروسہ ہر عمل کے لئے یہ اولین اور لازمی شرائط ہیں۔ جو شخص پوری تصریف کرنا چاہتا ہے تو اس کو چاہئے کہ تمام اسماے حسنی کی تصریف حاصل کرے تاکہ ہر اس اپنے موقف کو اپنی قوت عنایت کریں اور تسبیح خواں کے قلب و جگہ کو ہر صفت کی تجلیں حاصل ہونیز نشدت کی جگہ بالکل الگ ہو۔

اسم اور عمل کے اثر کا طریقہ

خلوت میں بینہ کر دل کو اثر طبعی سے خالی کرے تو اسم کی تاثیر ظاہر ہوگی اور وہ لطف حاصل ہوگا جس سے حیران اور تعجب چھا جائے گا پھر سمجھو گے کہ میں بھی جبروت اعلیٰ کا ایک جز ہوں۔ نورانی محبت پر جلوہ فکن ہوگی اور ایسا نور اپنی ذات میں معلوم ہوگا جس کی برداشت نہیں ہو سکے گی۔ ذہن عاجز اور فہم قاصر نظر آئیگی پھر اس مقام سے تم کو تزلیل ہو گا

لیکن پھر کوشش کر کے وہاں پہنچنا چاہتے یہاں تک کہ اس مقام سے الفت ہو جائے اور پھر تنزل نہ ہو سکے۔

توفیق الہی کا حصول

تحقیق یہ ہے کہ اشارے میں توفیق الہی کی ضرورت ہے جس کو اللہ تعالیٰ ہدایت دینا چاہتا ہے اس کے دل میں اسلام کو کھول دیتا ہے اس کے باوجود چار قاعدے بندوں کے لئے مقرر ہیں۔ (۱) توحید جو سب سے زیادہ ضروری ہے (۲) سفر میں فکر (۳) ارادہ (۴) ادراک اور یہی چاروں اساسی اصول ہیں انہیں پر تحقیق کی بنیاد ہے جس کو یہ حاصل ہو گئے وہ کمال انسانی کو پہنچ گیا ایسے شخص کو اخلاص روحانی اور خلق رحمانی حاصل ہوتا ہے جس کے ذریعہ سے وہ پورا تصرف کر سکتا ہے۔

شہوت طبعی معدوم کرنے کا طریقہ

شہوت طبعی کا مادہ بغیر ایک سال بھوکے رہنے سے معدوم نہیں ہوتا ہے اسرار ریاضت میں یہی طریقہ شروع سے ہے۔ لیکن طبائع کی پاکیزگی کی حد اٹھائیں دن ہے اور اسرار مقدمی کے سالک کو اکتا یہیں دن چلہ کرنا ضروری ہے صاحبان کمال اس کو جس کا باطن خراب ہے اپنی خلوت سے نکال دیتے ہیں کیوں کہ ان کو معلوم ہو جاتا ہے کہ اس شخص کا باطن خراب ہے۔ بعض حضرات کھانے میں کم نہیں کرتے۔ بلکہ دریکر کے کھاتے یہاں تک کہ سات سات دن اور دس دس دن اور چالیس دن میں ایک مرتبہ کھاتے اور بعض حضرات اپنے کھانے کے ہم وزن ایک گیلی لکڑی رکھ لیتے۔ وہ لکڑی جتنی سو کھتی جاتی اتنا ہی وہ کھانا کم کرتے جاتے حضرت سہل تستری رحمۃ اللہ علیہ کا بیان ہے کہ جو شخص چالیس دن بھوکا رہے اس پر ملکوت کے آثار قدرت ظاہر ہوتے ہیں۔

اقسام ذکر

ذکر تین طرح کے ہوتے ہیں (۱) ذکر بالسان (۲) ذکر بالقلب (۳) ذکر بالجوار زخر بالسان یعنی زبان سے ذکر کرنا سے مراد اللہ تعالیٰ کی تسبیح و تقدیس شاء وغیرہ بیان کرنا خطبہ، توبہ دعا وغیرہ بھی اس میں شامل ہیں ذکر بالقلب! یعنی دل سے ذکر کرنا اللہ کی نعمتوں کا یاد کرنا اس کی عظمت و کبریائی اور اس کے دلائل قدرت میں غور کرنا علماء کا استنباط مسائل (قرآن و حدیث سے مسائل اخذ کرنا) میں غور کرنا بھی اس میں داخل ہیں۔ ذکر بالجوار اس ذکر کا مطلب یہ ہے کہ اللہ تعالیٰ کی عظمت و جلال میں غور و فکر کرے اس کی جرودت و ملکوت (عظمت وسلطنت) میں محفلکر ہو اور زمین و آسمان میں اللہ تعالیٰ نے اپنی ذات و صفات پر جو نشانیاں قائم کی ہیں ان نشانیوں کو تلاش کرے اور اس نشان پر پہنچ کر صاحب نشان (یعنی اللہ تعالیٰ) کو یاد کرے مثلاً درندوں کی چیرہ دستی (قوت وہیبت) کو دیکھ کر اللہ تعالیٰ کے قہر و غضب کو یاد کرے اولاد پر ماں کی شفقت کو دیکھ کر اللہ تعالیٰ کی رحمت کو یاد کرے اور بلند و بالا پہاڑوں کو دیکھ کر اللہ تعالیٰ کی عظمت وہیبت کو یاد کرے وسیع و محیط آسمانوں کی پہنائی کو دیکھ کر اللہ تعالیٰ کی عظمت و رفتہ کو یاد کرے۔

خطرات ذکر

خطرات چار قسم کے ہوتے ہیں۔ (۱) خطرہ شیطانی جو تکبر، غصب، عداوت، حسد وغیرہ کو موجب ہوتا ہے (۲) خطرہ نفسانی، جو خواہش طعام شہوت جماع، حرص ذخیرہ اندوزی کی خواہش اور زیب وزیست کا موجب ہے (۳) خطرہ ملکی جو عبادات و طاعات اور دوسرے باعث ثواب امور کا موجب ہے (۴) خطرہ رحمانی جو اخلاص و محبت اور شوق وغیرہ کا موجب ہے۔

خطرہ شیطانی

بائیں زانو کا سرا خطرہ شیطانی کے دفع کرنے کا مقام ہے۔ کیوں کہ بائیں جانب شیطان کی جائے قرار ہے۔

خطرہ نفسانی

داہنے زانو کا سرا خطرہ نفسانی کو دفع کرنے کا مقام ہے۔ کیوں کہ بہکانے میں شیطان اور نفس کے درمیان ہمیشہ شراکت کے لئے مقابلہ رہتا ہے۔

خطرہ ملکی

داہنا کندھا خطرہ ملکی کو دفع کرنے کا مقام ہے کیوں کہ یہ کاتب یہیں ہے

خطرہ رحمانی

دل کی فضا خطرہ رحمانی کی قرار گاہ اور اس کے نصب کرنے کا مقام ہے۔

حدایت: مذکورہ بالا خطرات کی تفصیل کو ملحوظ خاطر رکھنے سے سالک کی طبیعت میں پریشانی اور حال میں پر اگندگی پیدا ہونے کا اندیشہ ہے۔ لہذا اسے امر ملکی (جو ان سب کا جامع ہو) کی تلقین کرنا مناسب ہو گا چنانچہ پہلے سے لا الہ الا اللہ تعلیم کریں۔ پھر لا مَعْبُودٌ إِلَّا اللَّهُ پھر لا مَقْصُودٌ إِلَّا اللَّهُ۔ پھر لا مَطْلُوبٌ إِلَّا اللَّهُ پھر لا مَوْجُودٌ إِلَّا اللَّهُ پڑھنے کو کہیں اس سے سارے خطرات دفع ہو جائیں گے۔



آداب ذکر

منج السالک الی اشرف المسالک میں جو آداب گنوائے گئے ہیں ان کی تعداد بیس ہیز ان میں سے پانچ ذکر شروع کرنے سے پہلے ملحوظ رکھے جاتے ہیں اور بارہ وہ ہیں جن کی پابندی دوران ذکر کئے جاتے ہیں اور تین ایسے ہیں کہ ذکر سے فارغ ہو کر جن کا خیال رکھنا بہت ضروری ہے وہ آداب جو ذکر سے پہلے ملحوظ رکھے جاتے ہیں وہ یہ ہیں۔ (۱) توبہ (۲) بہت قلب کو مطمئن رکھنا (۳) طہارت (۴) اپنے شیخ یعنی مرشد سے استمداد یعنی مدد چاہنا (۵) یہ جانا کہ شیخ سے استمداد اور رسول اللہ ﷺ سے استمداد ہے اور آنحضرت ﷺ سے استمداد حق تعالیٰ شانہ سے استمداد ہے۔

دوران ذکر کے آداب

(۱) مریع یا دوز انو بیٹھنا (۲) دونوں ہاتھ زانو پر رکھنا (۳) مجلس ذکر کو خوشبودار کرنا (۴) پاک صاف لباس زیب تن کرنا (۵) جگہ میں تاریکی رکھنا (۶) دونوں آنکھوں کو ڈھانپنا (۷) کانوں کے سراخوں کو اچھی طرح بند کر لینا (۸) صورت شیخ کو دل میں حاضر رکھنا (اور یہ سب سے ضروری شرط ہے) (۹) ظاہر و باطن میں صدق رکھنا (صدق سے مراد بیہاں اپنے عمل کا عدم مبالغہ مراد ہے) (۱۰) اخلاص رکھنا (اخلاص سے مراد ریا سے پاک رہنا) (۱۱) کلمہ تو حید کو اختیار کرنا (یعنی اسے دوسرے اذکار پر ترجیح دینا) (۱۲) کلمہ طیبہ کے معنی کو ہمہ وقت ذہن میں رکھنا کہ ہر موجود وہی معدوم ہے اور موجود حقیقی جل شانہ کی طرف مراتب متوجہ ہوتے وقت ہر موجود وہی کی نفی ہو (حضرت شیخ کلیم اللہ ولی رحمۃ اللہ علیہ کی رائی ہے کہ صورت شیخ کو حاضر رکھنے کی طرح یہ شرط بھی نہایت ضروری اور بے حد کار آمد ہے۔

ذکر کے بعد کے آداب

(۱) ذکر کے بعد کچھ دیر تک خاموشی اختیار کئے رکھنا (۲) سانس کو روکے رکھنا (۳)

ٹھنڈی اشیاء مثلا سرد پانی یا ہوا سے پر بیز کرنا کیوں کہ اس سے دل کی حرارت سرد ہونے کا اندیشہ ہے۔

سلسلہ چشتیہ میں ذکر کرنے کا طریقہ

مشاخ چشتیہ نے فرمایا کہ امام اولیاء حضرت علی مرتضیٰ رضی اللہ تعالیٰ عنہ نبی آخر الزماں کے پاس آئے اور کہا یا رسول اللہ صلی اللہ علیہ وسلم مجھ کو راہ بتائیے جو سب را ہوں سے زیادہ قریب تر ہو اللہ کی طرف اور وہ راہ افضل ہو خدا کے نزدیک اور اس کے بندوں پر آسان تر ہو تو آن حضرت صلی اللہ علیہ وسلم نے فرمایا کہ اپنے اور لازم کر لے مدد و موت ذکر کی خلوت میں حضرت علی کرم اللہ وجہ نے کہا کیسے ذکر کروں یا رسول اللہ صلی اللہ علیہ وسلم؟

**فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غَمَضَ عَيْنَيْكَ وَاسْتَمِعْ مِنِّي
ثَلَاثَ مَرَاتٍ فَالنَّبِيُّ صَلَّى اللَّهُ عَلَيْهِ وَسَلَّمَ قَالَ لَا إِلَهَ إِلَّا اللَّهُ ثَلَاثَ مَرَاتٍ وَ
عَلَىٰ يَسْمَعُ ثُمَّ قَالَ عَلَىٰ كَرَمَ اللَّهِ وَجْهَهُ لَا إِلَهَ إِلَّا اللَّهُ ثَلَاثَ مَرَاتٍ وَالنَّبِيُّ
صَلَّى اللَّهُ عَلَيْهِ وَسَلَّمَ يَسْمَعُ.**

تو اللہ کے رسول صلی اللہ علیہ وسلم نے فرمایا اپنی آنکھوں کو بند کرو اور مجھ سے سنتیں بار آنحضرت صلی اللہ علیہ وسلم نے تین بار فرمایا لا الہ الا اللہ اور حضرت علی رضی اللہ عنہ سنتے تھے پھر حضرت علی رضی اللہ عنہ نے تین بار لا الہ الا اللہ کہا اور آپ علیہ السلام اس کو سنتے تھے۔

پھر حضرت علی کرم اللہ وجہ نے حضرت حسن بصری رضی اللہ تعالیٰ عنہ کو تعلیم دی اسی طرح درجہ بدرجہ مرشد بمرشد ہم تک پہنچی۔ (القول الحمیل)

ترتیب ذکر

پہلے جانا چاہیے کہ لا الہ الا اللہ کوئی اور اثبات سے تعبیر کرتے ہیں۔ پس اس کے دو جز ہیں ایک لا الہ اور دوسرا لا الہ پہلا جز یعنی لا الہ کوئی لا الہ کوئی سے اور دوسرا جز یعنی لا الہ کو

اثبات سے تعبیر کرتے ہیں۔ لہذا ان کا طریقہ یہ ہے کہ نفی اور اثبات (یعنی لا الہ الا اللہ کے بعد اثبات (یعنی الا اللہ) کو اور اثبات (یعنی الا اللہ) کے بعد اسم ذات (یعنی اللہ) کو زیادہ کہنا چاہئے۔

ذکر دوضربی

اس کی دوضرب میں سے ایک ضرب ”لا الہ“ ہے جو دینے کندھے پر اور دوسرا ضرب ”الا اللہ“ جو فضائے دل میں لگاتے ہیں۔ دونوں ضرب میں پر درپے لگائی جاتی ہیں تین یا پانچ یا سات یا نو بار لا الہ الا اللہ کہکر آخر میں ایک بار محمد رسول اللہ کہنا چاہیے۔

ذکر احاطہ

یہ ذکر اس طرح ہے یا محیط ظہراً و بطنًا یہ ذکر مشاہدہ کا باعث ہے اس کا طریقہ یہ ہے کہ ظہراً کہتے وقت آنکھیں کھولے اور بطنًا کہتے وقت ہند کرے۔

ذکر برائے دفع مرض

یا أَحَدُ دُنْيَا جَانِبَ يَا صَمَدُ بَأْمَى مِنْ جَانِبِ اُوْرَى وَ تُرُّ دُلْ پر کہے انشاء اللہ ہر بیماری سے محفوظ و مامون رہیں گے۔

ذکر جملی و خفی

اللہ تعالیٰ کافرمان ہے قَادْكُرُو اللَّهُ قِيَاماً وَ قُعُوداً وَ عَلَى جُنُوبِكُم - یعنی اللہ کو یاد کرو کھڑے اور بیٹھے اور لیٹے تو اس پر کوشش کرو کہ کوئی زمانہ بغیر ذکر نہ گز رے اور معلوم کرو کہ اے طالب تیرا دل تیری بائیں چھاتی کے نیچے دوانگل پر بصورت شنگوفہ چلغوزہ رکھا ہے (کتاب و لغت سے معلوم ہوا کہ چلغوزہ چیز کے درخت کو کہتے ہیں اور یہی صنوبر کا

درخت ہے جس کو بنگلہ زبان میں دیدار و کہتے ہیں اور اس کے دو دروازے ہیں ایک دروازہ اوپر کا ہے اور دوسرا نیچے کا اوپر کے دروازہ سے مراد ہے جو جسم سے متصل ہے اور نیچے کے دروازہ سے مراد ہے جو روح سے متصل ہے۔

**أَمَا الْبَابُ الْفَوْقَانِيُّ فَفَتْحُهُ بِالذِّكْرِ الْجَلِيلِ فَمَا التَّحْتَانِيُّ فَفَتْحُهُ
بِالذِّكْرِ الْخَفِيِّ.**

یعنی دل کے اوپر کے دروازے کی کشائش تو ذکر جلی سے ہوتی ہے اور نیچے کے دروازے کی کشادگی ذکر خفی سے ہوتی ہے۔

طریقہ ذکر جلی

جب ذکر جلی کا ارادہ کرے تو چار زانو بیٹھے اور اس رگ کو پکڑے جس کا نام کیماں ہے اور اپنے داہنے پاؤں کے انگوٹھے کو دابے (کیماں وہ رگ ہے جو زانو کے تلے ران کی جانب سے اترتی ہے) اور اس کا اس طرح سے پکڑنا لافی و ساویں اور جمعیت ہمت کو مفید اور دل کو گرم کر دیتا ہے عجیب گرمی کے ساتھ مذکورہ طریقہ پر عمل کرتے ہوئے رو بقبلہ بطون نماز کی نشت بیٹھے اور حضور دل سے ہمت کو مجتمع کرے پھر کہے لا الہ الا اللہ سختی اور کشیدگی کے ساتھ اور قوت کو دل کے اندر سے نکالے اور لفظ لا کوناف سے نکالے اور اس کو کھینچ داہنے موٹڈھے تک اور لفظ لا کو دماغ کی جھلی سے اشارہ کرے تو اس تصور سے گویا تونے غیر خدا کی محبت کو اپنے اندر سے نکلا اور اس کو اپنی بیٹھے کے پچھے لا الہ الا پھر دوسری سانس لے اور لا الہ کو دل میں سختی اور قوت کے ساتھ ضرب کرے۔

ذکر خفی

پھر جب طالب کو اس ذکر جلی کا اثر ظاہر ہو اور اس کا نور اس میں دکھائی دے تو اس کو ذکر خفی کا حکم کیا جائے اور ذکر جلی کے اثر سے مراد بعاث شوق ہے (یعنی شوق کا ابھرنا) اور

نام خدا سے دل کو چین آنا اور احادیث نفس یعنی وساوس کا دور ہونا۔ اور اللہ تعالیٰ کو اس کے علاوہ پر مقدم رکھنا۔ اور جو شخص مواطنہ کرے اس کے ذمہ پر ہر دن میں چار ہزار بار معاشر شرائط اس کے اور دو مہینے یا اس کے مانند اس ذکر یہ مادامت کرے تو اس میں یہ اثر البتہ مشاہدہ کرے گا۔ خواہ ذا کرم فہم ہو یا تیز فہم۔

طریقہ ذکر خفی

ذکر خفی کا طریقہ یہ ہے کہ اللہ سمیع دل سے کہے اور اپنے تصور میں ناف سے سینے تک چڑھے۔ پھر اللہ بصیر کہکر سینے سے دماغ تک پھوٹھے۔ پھر وہاں سے اللہ علیم کہکر عرش تک پھوٹھے پھر یہی خیال کرتا ہو اور جہا ترے یعنی اللہ سمیع کرتا ہو اناف تک ٹھہر جائے اسی طرح ہر بار کرتا رہے اور اگر اللہ قدیر کا اضافہ کرے تو تیسری بار آسمان تک پھوٹھے اور چوتھی بار عرش تک پھوٹھے۔

ایک اعتراض

اگر کوئی کہے کہ اے سالک کیا حکمت ہے ضربات و تشدیدات کے شرط کرنے میں اور کیا فائدہ ہے ان کے مکانات کی مراعات میں؟ تو میں جواب میں کہوں گا کہ انسان مخلوق ہے جہاں مخففہ کی طرف متوجہ ہونے پر۔ آوازوں کی طرف کان لگانے پر اور اس پر محبول (پیدا کیا گیا) ہے کہ اس کے دل میں با تین اور خطرات گھوما کریں تو علمائے طریقت نے یہ طریقہ نکالا اپنے غیر کی طرف متوجہ ہونے کے روک دینے کا اور خطرات یرومنی آنے سے بازور کھنے کا تاکہ آہستہ آہستہ اپنی ذات سے بھی توجہ ٹوٹ کر اس کا دھیان فقط اللہ رب العزت سے لگ جائے۔

ذکر حدادی

کلمہ لا الہ کو مد اور اپنے شیخ کا تصور کے ساتھ بائیں جانب سے شروع کرے اور

دونوں گھٹنوں کے بل کھڑا ہو جائے اور پھر کلمہ الا اللہ کو پوری قوت و شدت کے ساتھ فضائے دل پر مارے اور بیٹھ جائے اس ذکر کو اس طرح کرے جیسے لوہار ہتھوڑے کو دونوں ہاتھوں میں لے کر پوری زور سے لو ہے پر مارتا ہے اسی طرح کرتا جائے یہاں تک کہ ذوق ملنے لگے یہ ذکر حضرت ابو حفص حداد علیہ الرحمۃ والرضوان سے منقول ہے اور اس میں بہت مشقت ہے۔

پاس انفاس

(ذکر لا الہ الا اللہ) کلمہ ”لا الہ“ کو سانس کے ساتھ باہر نکالے اور کلمہ الا اللہ کو سانس کے ساتھ اوپر کھینچ پس سانس کی آمد و رفت کے ساتھ ذکر کرتا جائے اور بست و کشاد میں نظر ہمیشہ ناف پر رکھے اتنا ذکر کرے کہ سوتے جا گئے ذا کر کا دم ذا کر ہو جائے اس ذکر سے ذا کر کی عمر دو گنی ہو جاتی ہے۔

پاس انفاس

(ذکر اللہ) کبھی پاس انفاس لفظ ”الله“ کے ساتھ کیا جاتا ہے اس کا طریقہ یہ ہے کہ ”الله“ کی ”ہا“، کو پیش کے ساتھ ادا کرتے ہیں اس طرح کہ اس میں واو پیدا ہو جاتا ہے جیسے (ہو) اور سانس کو کھینچتے وقت ”الله“ کو سانس کے ساتھ ادا کرتے ہیں گویا سانس دل کی زبان بن جاتی ہے اسی طرح جب سانس کو چھوڑتے ہیں تو (ہو) کو سانس کے ساتھ کہتے ہیں! پاس انفاس میں خواہ ذکر ”الله“ کا کرے یا ذکر ”لا الہ الا اللہ“ کا کرے دونوں برابر ہیں اگر ذکر کرتے ہوئے نہنوں سے آواز پیدا ہو تو اسے ناک کا ”ازہ“ کہتے ہیں اس سے بہت شورش و سوزش اور دماغ میں حرارت و خشکی پیدا ہوتی ہے اس لئے ناک کو روغن بادام سے چپڑتے رہنا چاہیے اور سر پر اس کی ماش کرنی چاہیے اس ذکر کو کمال تک پہنچانا ضروری ہے اور کمال یہ ہے کہ ذا کر کے شعور یا اختیار کے بغیر اس کا دم ذا کر رہے۔

اختصار ذکر کلمہ طیبہ

بعض حضرات کلمہ طیبہ کا اختصار کرتے ہیں اور ھٹھ کہکر پہلی ضرب دنی جانب دوسری ضرب بائیں جانب اور تیسری ضرب دل پر لگاتے ہیں۔

ذکر ناسوتی و ملکوتی وجبروتی ولا ہوتی

مجموعی کلمہ ”لَا إِلَهَ إِلَّا اللَّهُ“، ذکر ناسوتی ہے اور ”اللَّهُ“، ذکر ملکوتی ہے ”الله“، ذکر جبروتی ہے اور ”ہو“، ذکر لا ہوتی ہے۔

چلتے پھرتے ذکر کرنا

اگر جلدی جلدی چلے تو ہر قدم پر ”لَا إِلَهَ إِلَّا اللَّهُ“ کہے اگر آہستہ چلے تو داہنا قدم اٹھاتے وقت ”لا“، اور بایاں قدم اٹھاتے وقت ”الله“ کہے پھرداہنے پر ”الا“ اور بائیں پر ”الله“ کہے اور اگر متواتر فقار چلے تو ہر قدم پر اللہ اللہ کہتا جائے۔

ذکر اجابت الدعوات

عشاء کے بعد نفل سے فارغ ہو کر ستر مرتبہ یا وہاب کہے اس سے دنیاوی حاجات پوری ہو گی اس کے بعد درکعت نماز پڑھے ہر رکعت میں سورہ فاتحہ کے بعد گیارہ مرتبہ سورہ اخلاص پڑھے۔

ذکر کشف القبور

قبر کے پاس بیٹھ کر آسمان کی طرف منہ اٹھا کر اکشیف لی یا نُور۔ کہے اور دل پر ضرب لگائے پھر اکشیف لی کہ کرمیت کے چہرے کے مقابل میں قبر پر ضرب لگائے اور

کہے عن حالہ اس ذکر سے علانیہ یا خواب میں اس میت کا حال معلوم ہو جائے گا۔

ذکر کشف الروح

کوئی روح ہو کی جگہ ہواں ذکر سے ضرور حاضر ہوگی پہلے اکیس مرتبہ یا روح الروح کہے اور دل پر ضرب لگائے پھر سراٹھا کریا روح ماشاء اللہ کہے جب ذکر سے فارغ ہوتا مطلوب کی طرف متوجہ ہو خواب یا بیداری میں وہ روح حاضر ہو جائے گی۔ اور یہ کلمات دو ہزار بار کہے تو بہت جلد مقصد ہاتھ آئے گا۔ سید گیسو دراز علیہ الرحمۃ نے حضرت خواجہ نصر الدین چماغ دہلوی قدس سرہ سے یہ ذکر سیکھا ہے۔

پانچ عادتیں

حضرت عبد اللہ بن عمرو بن عاص رضی اللہ عنہم سے مروی ہے کہ پانچ عادتیں ایسی ہیں کہ جو کوئی انہیں اختیار کر لے تو دنیا و آخرت میں سعادت مند ہو جائے (۱) وقت فو قالا اللہ محمد رسول اللہ صلی اللہ علیہ وسلم کہتا رہے (۲) جب کسی مصیبت میں بستلا ہو (مثلا یمار ہو یا نقصان ہو جائے یا پریشانی کی خبر نہیں) تو انا لله و انا إلیہ راجعون اور لا حول ولا قوة الا بالله العلي العظيم پڑھے (۳) جب بھی نعمت مل تو شکرانے میں الحمد لله رب العالمين - کہے (۴) جب کسی جائز کام کا آغاز کرے تو بسم الله الرحمن الرحيم پڑھے (۵) جب گناہ کر بیٹھے تو یوں کہے۔ أَسْتَغْفِرُ اللَّهَ الْعَظِيمِ وَأَتُوْبُ إِلَيْهِ یعنی میں عظمت والا خدا سے مغفرت طلب کرتے ہوئے اس کی طرف توبہ کرتا ہوں۔

مراقبہ

مراقبہ معنی ہے اپنے دل کی اس طرح نگہبانی کرنا کہ اس میں غیر اللہ ہرگز نہ آئے پائے یاد رکھو کہ دل کا وہ مرض جسے غیر اللہ سے مصروف ہونا کہا جاتا ہے اس کا باعث تین

پڑیں ہیں۔ (۱) حدیث نفس: یہ خلوت میں ہو جلوت میں ہمیشہ قصد و اختیار سے دل میں آتی ہے (۲) نظرہ: دل میں بغیر قصد و ارادہ کے آتا ہے اور جاتا رہتا ہے (۳) نظر بے غیر: یعنی اشیاء متکثرہ کا علم۔ فائدہ! اس مرض کا اصل علاج یہ ہے کہ باطن کو مشغول حق رکھا جائے۔

طریقہ مراقبہ

گوشہ تہائی اختیار کریں نماز کی شکل میں بینہ جائیں سر کو زانو پر رکھیں دنیاوی خیالات و صورات سے دل و دماغ کو خالی کر لیں اور وہیان لگائیں کہ مجھے بارگاہ رب العزت میں حضوری حاصل ہے۔ پہلے اعوذ باللہ و اسم اللہ اور درود پاک پڑھ لیں۔ اس کے بعد اللہ حاضری اللہ معنی کا ورد کریں سات بار تک اور اس کے معنی پر خوب غور و فکر کریں کہ اللہ تو میرے پاس ہے اے اللہ! تو میرا نگہبان ہے اے اللہ! تو میرے ساتھ ہے پھر اسے گیارہ بار پڑھیں اور اس کے معنی کو باطن میں مراقبہ کے ذریعہ اتاریں اور ایسا محو ہو جائیں کہ غیر کا تصور ہی نہ رہے بلکہ خود کی بھی خبر نہ رہے شروع شروع میں تکلف و جبر سے تصور باندھنا ہوگا۔ آہستہ آہستہ خیالات و ساویں پر جیسے جیسے کنٹرول ہو گا تعلق باللہ کی لذت روحانی میں اضافہ ہو گا۔ قلب کی حفاظت اور باطن کی سلامتی اس مراقبہ میں پوشیدہ ہے طالب و مسائک کے لئے فتح و نصرت ہو گی۔

ہمت شیخ

یاد رہے کہ اشغال اذکار اور افکار کی یہ ساری ترتیب مخف اصطلاحی ہے لیکن جس ترتیب کا تعلق ہمت سے ہے وہ کچھ دوڑ و دھوپ پر موقوف نہیں ہے یہاں شیخ مرید کا تخلیہ شریعت کی نجح پر فرماتا ہے اور مرید غائب ہو یا حاضر اس کے حق میں شیخ کی امداد ہمت سے ہوتی ہے شیخ کی ہمت سے ہی فیوضات کے دروازے مرید پر کھلتے ہیں۔ یہ طریقہ بہت نادر ہے اکثر بولہوں اس کے جو یار ہتے ہیں (یعنی اکثر عقائد اس کے ڈھونڈنے والا رہتا ہے)

) کیوں کہ طریقت کے کام ان سے ہونہیں سکتے اور اس راہ کی دشواریوں سے ان کا نیچ پھوٹ جاتا ہے لہذا انہیں اس طریقے کی آرز و رہتی ہے۔

احتیاج شیخ

کہا گیا ہے کہ مَنْ لَیْسَ لِرَشِیْخٍ فَشَیْخُ الشَّیْطَانُ یعنی جس کا شیخ نہیں ہے اس کا شیخ شیطان ہے۔ اس قول کی رو سے ہر صاحب دل کے لئے ضروری ہے کہ شیخ کو تلاش کرے۔ اب یہاں پر ایک مشکل درپیش آتی ہے یعنی چونکہ وہ خود مبتدی ہے اسلئے مصلح اور مفسد میں یا اول اور غیر ولی میں امتیاز نہیں کر سکتا یا تو وہ اچھوں پر قیاس کر کے مفسدوں کو مصلح سمجھ بیٹھے گا اس کے بر عکس بروں پر قیاس کر کے مفسد جانے گا دونوں صورتوں میں وہ غلطی پر ہو گا (پھر کیا کرنا چاہئے) شیخ شرف الدین تھجی منیری قدس سرہ العزیز اس مشکل کا حل یوں بیان کرتے ہیں کہ عادت الہی اور سنت خداوندی اس طرح جاری ہے کہ کوئی زمانہ مشائخ و زہادو اوتاد و اخیار و نجباء و نقباء و ابدال و اقطاب اور غوث اور تمام اہل اللہ اور اہل خدمات اور عاشقین و معشوقيین سے خالی نہیں رہا۔ نہ ہے نہ رہیا پس طالب صادق پر لازم ہے کہ جو مشائخ اس راہ پر چلتے ہیں اور اس بات میں معروف ہیں۔ ان کی خدمات میں پابندی کے ساتھ حاضر ہو اور ان کی مجالس میں بار بار جائے اور ہر بار اپنے دل کو ٹوٹو لے اور دیکھئے کہ طرح طرح کے وسوسوں اور خطرات کا ہجوم جو اس کے دل پر جما ہوا ہے وہ دور ہوایا نہیں آیا کسی مجلس میں اسے قلب کے انقلابات سے رہائی ملتی ہوئی محسوس ہوتی ہے یا وہی پہلی سی حالت ہے اگر طالب کو کچھ بھی خطرات و وساوس سے قلب کی رہائی محسوس ہوتا سے چاہئے کہ جس بزرگ کے دروازے سے یہ دولت و ثروت ہاتھ لگی ہے اس کی صحبت اپنے اوپر لازم کر لے کیوں کہ قلیل صحبت سے اگر یہ نعمت میرا آئی ہے تو زیادہ مستقل صحبت سے تو بہت کچھ امید ہے لیکن اگر اسے اپنی حالت میں کوئی تقاضہ محسوس نہ ہو تو سمجھو لے کہ اس شیخ کہ یہاں میرا نصیب نہیں ہے اور دل میں انکار لائے بغیر اپنی دو اکسی دوسرے دروازے سے طلب کرے۔

شیخ کامل کے ملنے کی دعا

شیخ محی الدین ابو محمد عبد القادر جیلانی قدس سرہ العزیز فرماتے ہیں کہ جو شخص آدمی رات کو اٹھ کر وضو کرے اور دور کعت نماز پڑھے اور جتنا ہو سکے ان دور کعتوں میں قرآن تحریف کی تلاوت کرے پھر بارگاہ خداوندی میں سر بجود ہو کر بڑی الحاج وزاری کے ساتھ استغاثہ کرے اور مندرجہ ذیل دعا پڑھئے تو اللہ تعالیٰ ضرور اس پر وصول کا دروازہ کھول دیگا اور اس کے اپنے کسی ایسے ولی کے پاس پہنچا دیگا جو اس طالب کی رہنمائی کر کے اسے حق تعالیٰ کی طرف پہنچا دیگا اس دعا کا بارہا تجربہ کیا جا چکا ہے اور وہ دعا حسب ذیل ہے۔

يَارَبِ ذَلْنِي عَلَى عَبْدِمِنْ عِبَادِكَ الْمُقَرَّبِينَ حَتَّى يَذْلِنِي عَلَيْكَ
وَيَعْلَمَنِي طَرِيقَ الْوُصُولِ إِلَيْكَ

اے پروردگار! تو مجھے اپنے بندوں میں سے کسی ایسے بندے کی طرف میری رہنمائی فرمائے وہ میری رہنمائی کرے تیری طرف اور تیرے وصول کی راہ مجھے بتائے۔

فائفہ: سلسلہ شاذیہ کے متاخرین نے فرمایا ہے کہ جو شخص ہمیشہ حضور قلب کے ساتھ بلا نغمہ درود شریف اور اسی طرح کلمہ طیبہ لا الہ الا الله پڑھتا رہے گا اسے ضرور شیخ کامل ملے گا۔ شاذیہ کا کہنا ہے کہ اس راہ میں ہمارے پیشواؤ امام حسن بن علی رضی اللہ تعالیٰ عنہما ہیں۔

طریقہ چلنے

مشايخ چشتیہ علیہم الرحمہ نے فرمایا کہ جو شخص چلنے میں داخل ہونے کا ارادہ کرے اس کو چند امور کی رعایت کرنا لازم ہے ہمیشہ روزہ رکھنا اور سدا قیام شب کرنا اور بولنے اور کھانے اور سونے اور صحبت خلق کو کم کر دینا اور ہمیشہ باوضور ہنا جانے اور سونے کی حالات میں اور مرشد کے ساتھ ہمیشہ ول کو لوگانے رکھنا اور غفلت کو بالکل ترک کرنا یہاں تک کہ اس کے نزدیک غفلت از قسم حرام ہو جائے بھر جب حجرے میں داہنا پاؤں داخل کرے تو اعود

بِاللَّهِ مِنْ الشَّيْطَانِ الرَّجِيمِ كَہے اور قُلْ أَعُوذُ بِرَبِّ النَّاسِ لوتین بار پڑھے اور جب بایاں پاؤں داخل کرے تو یہ دعا پڑھے۔

اللَّهُمَّ أَنْتَ وَلِيٌ فِي الدُّنْيَا وَالآخِرَةِ كُنْ لِي كَمَا كنْتَ لِمُحَمَّدٍ صَلَى اللَّهُ عَلَيْهِ وَسَلَّمَ وَأَرْزُقْنِي مُحِبَّتَكَ اللَّهُمَّ أَرْزُقْنِي حُبَكَ وَأَشْغُلْنِي بِجَمَالِكَ وَاجْعَلْنِي مِنَ الْمُخْلِصِينَ اللَّهُمَّ امْحُ نَفْسِي بِجَذَابَاتِ ذَالِكَ يَا أَنِيْسَ مَنْ لَا إِنِيْسَ لَهُ يَا رَبَّ لَا تَذْرُنِي فَرْدًا وَأَنْتَ خَيْرُ الْوَارِثَيْنَ۔

خداؤند تو میرا کار ساز ہے دنیا اور آخرت میں تو میرا مددگار ہے جیسا تو محمد صلی اللہ علیہ وسلم کا مددگار و کار ساز تھا اور مجھکو اپنی محبت عطا فرمائی ہی مجھ کو اپنی محبت نصیب فرمادا اپنے جمال کے ساتھ مشغول کر لے اور مجھ کو عباد مخلصین میں شمار فرمائی ہی میرے نفس کو مٹا داں اپنی ذات کی کششوں سے اے انیں اس کے جس کا کوئی انیں نہیں۔ اے رب تو مجھ کو تہانہ چھوڑ اور تو بہتر وارثین سے ہے۔

پھر اکیس بار اس دعا کو پڑھے۔ اَنِي وَجْهُتُ وَجْهِي لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا آنَا مِنَ الْمُشْرِكِينَ۔ پھر دور رکعت نماز پڑھے پہلی رکعت میں آیہ الکری پڑھے اور دوسرا رکعت میں آمَنَ الرَّسُولُ آخِرَتِكَ پھر لمبا سجدہ کرے اور دعا میں خوب دل جمعی کرے پھر پانچ سو بار یا فَتَّاحُ کہے پھر ان اذکار میں مشغول ہوں یعنی ذکر جملی اور پاس انفاس اور مراقبہ وغیرہ تھم۔

صلوة کُنْ فَيَكُونُ

مشائخ چشتیہ کے یہاں ایک نماز ہے جس کو صلوٰۃ کُنْ فَیَکُونُ کہتے ہیں اس نام سے اس کو موسم کرنا اس وجہ سے ہے کہ مطلب برآری میں اس کی تاثیر نہایت جلد اور قوی ہے۔ لہذا مشائخ چشتیہ نے اس نماز کے بارے میں کہا ہے کہ جس کو سخت حاجت پیش آئے تو چاہئے کہ ہر رکعت کو لیاں ملائے یعنی چہار شنبہ اور پنج شنبہ اور جمعہ کی راتوں میں دور رکعت نماز

اگرے پہلی رکعت میں سورہ فاتحہ ایک بار اور قل **هُوَ اللّٰهُ أَخْدُ سُوْبَارِ پڑھے اور دوسرویں رکعت میں سورہ فاتحہ سوبار اور قل **هُوَ اللّٰهُ أَخْدُ ایک بار اور سوباریوں کہے اے آسان کندہ، دشوار یہا۔ اور اے روشن کندہ تاریکیہاں سوبار (یعنی دونوں مصرع کو سو سو بار پڑھے) پھر سوبار استغفار کرے اور سوبار درود پاک پڑھے اور حق تعالیٰ سے دعا کرے بحضور قلب پھر جب تیسری رات ہوتے بھی یہی کرے جو نذکور ہوا پھر پکڑی یا ٹوپی کو سر سے اتارے اور اپنی آستین کو اپنی گردن میں ڈالے اور رائے اور اللہ درب العزت سے دعا کرے پچاس بار تو بالضرور و رانشاء اللہ تعالیٰ دعا اس کی مستجاب ہوگی۔ واللہ تعالیٰ اعلم****

فائده: بعض ناواقفون نے اعتراض کیا ہے کہ آستین گردن میں ڈالنا کیسے جائز ہوگا؟ حالانکہ ادعیہ ماثورہ میں یہ ثابت نہیں۔ ہم جواب میں کہیں گے کہ قلب رداء یعنی چادر کا الثنا پلٹنا نماز استقاء میں رسول اللہ صلی اللہ علیہ وسلم سے ثابت ہے تاکہ حال عالم بدلتے تو اسی طرح آستین گردن میں ڈالنا امر مخفی کے اظہار کے واسطے یعنی تصرع کے یا واسطے اشعار گردش حال کے حصول مقصود سے کیوں جائز نہ ہوگا۔

اعتراض: بعض نادان کہتے ہیں کہ قادر یہ چشتیہ اور نقشبندیہ وغیرہ کے اشغال مخصوصہ صحابہ اور تابعین کے زمانے میں نہیں تھے تو بدعت سنیہ ہوئے۔ الجواب! ہم کہیں گے کہ جس امر کے واسطے اولیاء طریقت رضی اللہ تعالیٰ عنہم کے یہ اشغال مقرر کئے ہیں وہ امر زمانہ رسالت سے اب تک برابر چلا آ رہا ہے گو کہ اس کی تحصیل کے طریقے مختلف ہیں فی الواقع اولیاء طریقت مجتہدین شریعت کے مانند ہوئے مجتہدین شریعت نے استنباط احکام کے لئے شریعت کو اصول ٹھہرائے اور اولیاء طریقت نے باطن شریعت کی تحصیل کیلئے (جس کو طریقت کہتے ہیں) قواعد مقرر فرمائے تو یہاں بدعت سنیہ کا گمان سراسر غلط ہے۔

ہاں یہ البتہ ہے کہ حضرات صحابہ کو بسبب صفاء طبیعت اور حضور صلی اللہ علیہ وسلم کی صحبت اور تحصیل نسبت میں ایسے اشغال کی حاجت نہ تھی بخلاف متاخرین کے ان کو بسبب بعد زمان رسالت۔ اشغال مذکورہ کی حاجات ہوئی جیسے صحابہ کرام تو قرآن و حدیث کے فہم و فرات

میں قواعد صرف اور نحو کے دریافت کی حاجت نہ تھی اور اہل عجم اور فی الحال ع ب اس کے محتاج ہیں۔ واللہ اعلم بالصواب

وطائف نافعہ

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ. حدیث شریف میں اس کلمے کی بڑی فضیلت آئی ہے کہ قرآن کے بعد یہ سب سے افضل کلام ہے اور یہ قرآن ہی سے ماخوذ ہے (۱) جس نے اس کو پڑھا ہر حرف کے عوض دس نیکیاں اس کے نامہ اعمال میں لکھی جاتی ہیں (۲) حضور صلی اللہ علیہ وسلم نے فرمایا کہ ان کلمات کا پڑھنا مجھے ان سب سے زیادہ محبوب ہے جن پر آفتاب طلوع کرے یعنی دنیا کی تمام چیزوں سے زیادہ پسندیدہ ہے (۳) ان میں کے ہر کلمے کے عوض جنت میں تیرے لئے ایک درخت لگایا جائے گا (۴) یہ تمہارے لئے جہنم کی آگ سے بچاؤ کا آلہ ہے (۵) اس کا ہر کلمہ ایک صدقہ ہے۔

الباقيات الصالحات

حضور اکرم نور مجسم صلی اللہ علیہ وسلم نے ارشاد فرمایا کہ ”باقيات صالحات“ (یعنی وہ نیک اعمال جو ہمیشہ رہنے والے ہیں) کو کثرت سے پڑھا کرو کسی نے عرض کیا کہ وہ کیا چیزیں ہیں تو آپ صلی اللہ علیہ وسلم نے ارشاد فرمایا کہ تکبیر ”اللہ اکبر“ کہنا۔ تہلیل ”لَا إِلَهَ إِلَّا اللَّهُ“ کہنا۔ تسبیح ”سُبْحَانَ اللَّهِ“ کہنا۔ تحمید ”الْحَمْدُ لِلَّهِ“ کہنا اور ”لَا حَوْلَ وَلَا قُوَّةَ إِلَّا بِاللَّهِ“ کہنا۔

حضور نبی اکرم علیہ الصلوٰۃ والسلام نے ارشاد فرمایا کہ دیکھو خبردار ہو سُبْحَانَ اللَّهِ الْحَمْدُ لِلَّهِ لَا إِلَهَ إِلَّا اللَّهُ أَكْبَرُ باقيات صالحات میں ہیں۔ دوسری حدیث میں آنحضرت صلی اللہ علیہ وسلم نے ارشاد فرمایا کہ دیکھو اپنی حفاظت کا انتظام کرو۔ کسی نے پوچھا یا رسول اللہ صلی اللہ علیہ وسلم کسی دشمن کے حملہ سے جو درپیش ہے؟ تو آپ علیہ السلام نے

فرمایا نہیں بلکہ جہنم کی آگ سے حفاظت کا انتظام کرو اور وہ سُبْحَانَ اللَّهِ الْحَمْدُ لَا إِلَهَ إِلَّا اللَّهُ أَكْبَرُ کا پڑھنا ہے کہ یہ قیامت کے دن آگے بڑھنے والے کلمے ہیں (سفارش کریں) یا آگے بڑھنے والے ہیں (کہ بڑھنے والے کو جنت کی طرف بڑھاتے ہیں) اور پیچھے رہنے والے ہیں (حفظت کریں) احسان کرنے والے اور یہی باقیات صالحات ہیں۔

صفائی قلب

سَلَمٌ قَوْلًا مِنْ رَبِّ الرَّحِيمِ اس آیت کریمہ کو اپنے نام کے اعداد کے مطابق پڑھئے، بہت زیادہ مفید ہے اور قلب کا محلی ہے۔

وسوسوں کے علاج

(۱) جب بھی وساوس آؤیں اعوذ بالله من الشیطان الرجیم ایک بار پڑھنے کے بعد ایک ندھر کی طرف رخ کر کے تین بار تھوکھو کر دے اگر نماز میں آئیں تو جب سلام پھیر چکیں تو اس وقت یہ عمل کریں (۲) روزانہ دس مرتبہ اَعُوْذُ بِاللَّهِ بِرَبِّ الْبَرَّ حنے والے پر شیطان سے حفاظت کرنے کے لئے اللہ تعالیٰ ایک فرشتہ مقرر کر دیتا ہے (تفسیر نعیمی) (۳) جب وسو سے آئیں تو اعوذ بالله ولا حول ولا قوۃ الا بالله پڑھیں یا پھر امنٹ بالله وَرَسُلِهِ پڑھیں (الملفوظ) (۴) سورۃ ناس یعنی قُلْ اَعُوْذُ بِرَبِّ النَّاسِ پڑھنے سے بھی وسو سے دور ہوتے ہیں۔ (۵) صوفیائے کرام فرماتے ہیں کہ جو کوئی صح و شام اکیس اکیس بار لا حول شریف پانی پر دم کر کے پی لیا کرے تو انشاء اللہ تعالیٰ وسوسہ شیطانی سے بہت حد تک امن وسلامت میں رہے گا۔ (مراۃ) (۶) جس کو وسوسہ ہوتا ہواں کو چاہئے کہ هُوَ الْأَوَّلُ وَالآخرُ وَالظَّاهِرُ وَالبَاطِنُ وَهُوَ بِكُلِّ شَيْءٍ عَلِيهِمْ کا اور در چکیں۔

دفع رنجیدگی کے لئے

حضرت عبد اللہ بن عباس رضی اللہ تعالیٰ عنہما فرماتے ہیں کہ حضور صلی اللہ علیہ وسلم کو جب کوئی رنجیدگی اور بے چینی لاحق ہوا کرتی تھی تو اس وقت دعا کا ورد فرماتے تھے لا إِلَهَ
إِلَّا اللَّهُ الْحَلِيمُ الْحَكِيمُ لَا إِلَهَ إِلَّا اللَّهُ رَبُّ الْعَرْشِ الْعَظِيمُ لَا إِلَهَ إِلَّا اللَّهُ رَبُّ
السَّمَاوَاتِ وَالْأَرْضِ وَرَبُّ الْعَرْشِ الْكَرِيمُ (ترمذی شریف ص-۱۸۱ ج-۲)

نناوے بیماریوں کی دوا

حضرت ابو ہریرہ رضی اللہ تعالیٰ عنہ سے مروی ہے کہ سرکار مدینہ صلی اللہ علیہ وسلم نے ارشاد فرمایا جس نے لا حَوْلَ وَلَا قُوَّةَ إِلَّا بِاللَّهِ . کہا تو یہ اس کے لئے ننانوے بیماریوں کی دوا ہے ان میں سب سے ہلکی بیماری رنج و الم ہے (التُّرْغِيبُ وَالتُّرْهِيبُ ص-۲۸۵ ج-۲)

گناہوں کے معافی کے لئے

سُبْحَانَ اللَّهِ الْعَظِيمِ وَبِحَمْدِهِ حضور صلی اللہ علیہ وسلم نے فرمایا جو شخص اس دعا کو پڑھتا ہے اس کے لئے جنت میں ایک درخت لگادیا جاتا ہے اور آپ علیہ السلام نے فرمایا جو اس دعا کو سوبار کہے اس کے تمام صیرہ گناہ معاف ہوں گے۔ اگرچہ سمندر کے جھاؤ کے برابر ہوں۔ ابو داؤد شریف ص ۲۱۳ ج ۱ میں ہے کہ حضور صلی اللہ علیہ وسلم نے فرمایا کہ جو اس دعا کو پڑھتا رہے اس کے لئے جنت واجب ہو گئی رَضِيَتْ بِاللَّهِ رَبِّا وَبِالاسْلَامِ دِينًا وَبِمُحَمَّدٍ رَسُولًا صلی اللہ علیہ وسلم .

سید الاستغفار

حضرت صلی اللہ علیہ وسلم نے ارشاد فرمایا کہ جو مسلمان یقین قلب کے ساتھ دن میں اس

دعا کو پڑھ لے اگر اس دن شام سے پہلے مریگا تو جنتی ہوگا اور اگر رات میں پڑھ لے گا اور صبح سے پہلے مریگا تو جنتی ہوگا اس دعا کا نام سید الاستغفار ہے اور وہ یہ ہے۔

اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَإِنَّا عَبْدُكَ وَإِنَّا عَلَى عَهْدِكَ
وَوَعْدَكَ مَا اسْتَطَعْتُ أَعُوذُ بِكَ مِنْ شَرِّ مَا صَنَعْتُ أَبُوكَ بِنِعْمَتِكَ عَلَى وَآبَوِي
لَكَ بِذِنْبِي فَاغْفِرْ لِي فَإِنَّهُ لَا يَغْفِرُ الذُّنُوبُ إِلَّا أَنْتَ۔ (بخاری شریف ج ۹۳۳ ص ۲)

زبان پر ملکے میزان پر بھاری

حضور صلی اللہ علیہ وسلم نے فرمایا ہے کہ دو کلمے ایسے ہیں جو زبان پر ملکے اور میزان پر بھاری ہیں اور اللہ تعالیٰ کو پیارے ہیں اور وہ یہ ہیں۔ سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمُ (بخاری شریف)

ادائے قرض کے لئے

حضرت ابوسعید خدری رضی اللہ تعالیٰ عنہ کا بیان ہے کہ حضور نبی اکرم صلی اللہ علیہ وسلم ایک دن مسجد میں تشریف لے گئے تو آپ نے وہاں حضرت ابو امامہ انصاری رضی اللہ عنہ کو دیکھا آپ نے فرمایا اے ابو امامہ تم اس وقت میں جب کہ نماز کا وقت نہیں ہے مسجد میں کیوں کیسے بیٹھے ہوئے ہو؟ حضرت ابو امامہ رضی اللہ تعالیٰ عنہ نے عرض کیا کہ یا رسول اللہ صلی اللہ علیہ وسلم میں بہت سے افکار اور قرضوں کے بارے زیر ہو رہا ہوں تو آپ صلی اللہ علیہ وسلم نے ارشاد فرمایا کہ کیا میں تم کو ایک ایسا کلام نہ تعلیم کروں کہ جب تم اس کو پڑھو تو اللہ تعالیٰ تمہاری فکر کو دفع فرمادے اور تمہارے قرض کو ادا کر دے حضرت ابو امامہ رضی اللہ عنہ نے عرض کیا کہ کیوں نہیں یا رسول اللہ صلی اللہ علیہ وسلم ضرور مجھے تعلیم فرمائیے تو آپ نے ارشاد فرمایا کہ تم روزانہ صبح و شام یہ دعا پڑھ لیا کرو۔ اللَّهُمَّ إِنِّي أَعُوذُ بِكَ مِنَ الْهَمِ
وَالْحُزْنِ وَأَعُوذُ بِكَ مِنَ الْعَجْزِ وَالْكَسْلِ وَأَعُوذُ بِكَ مِنَ الْخُبْنِ وَالْبُخْلِ

وَأَغُوذُ بِكَ مِنْ غَلْبَةِ الدَّيْنِ وَقَهْرِ الرِّجَالِ۔ حضرت ابو امام رضی اللہ تعالیٰ عنہ کہتے ہیں کہ میں نے اس دعا کو پڑھا تو میری فکر جاتی رہی اور خداوند تعالیٰ نے میرے قرض بھی ادا فرمادیے (ابوداؤ دص ۷۲ ج ۱)

نماز حاجت

جس شخص کو کوئی حاجت پیش آئے تو اسے چاہئے کہ اچھی طرح وضو کرے اور دورکعت نماز پڑھے پھر سلام کے بعد اس طرح دعا کرے اللَّهُمَّ إِنِّي أَسْأَلُكَ وَآتَوْجَهُ إِلَيْكَ بِنَبِيِّكَ مُحَمَّدِ نَبِيِّ الرَّحْمَةِ يَا مُحَمَّدُ إِنِّي آتَوْجَهُ بِكَ إِلَى رَبِّي فِي حَاجَتِي هَذِهِ لِتَقْضِيَ لِيَ اللَّهُمَّ فَشَفِعْ فِيَ۔ حضرت عثمان بن حنیف رضی اللہ تعالیٰ عنہ سے مردی ہے کہ ایک نابینا شخص حضور کے پاس آیا اور عرض کیا کہ حضور دعا فرمائیں کہ اللہ تعالیٰ مجھے شفادے تو حضور صلی اللہ علیہ وسلم نے اس کو اچھی طرح وضو کرنے۔ اور دورکعت نماز پڑھنے اور پھر مذکورہ دعاء ملنے کا حکم دیا اس نے ایسا ہی کیا پھر جب اٹھا تو اس کی آنکھ بینا ہو چکی تھی (ترمذی شریف، ابن ماجہ)

مجلس سے اٹھنے کی دعا

حضور صلی اللہ علیہ وسلم نے ارشاد فرمایا کہ جو کسی مجلس سے اٹھتے وقت یہ پڑھ لیتا ہے سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ تو الله تعالیٰ اس مجلس میں جو کچھ ہوا اور ہوتا ہے معاف کر دیتا ہے (طحاوی شریف ج ۳۶ ص ۲۶۷)

اگر کسی کا وظیفہ چھوٹ جائے

اللہ کے رسول صلی اللہ علیہ وسلم نے ارشاد فرمایا کہ جو آدمی اپنا پورا یا کچھ وظیفہ چھوڑ کر سو جائے تو نماز فجر اور نماز ظہر کے درمیان اگر پڑھ لے تو اس کا وہی ثواب لکھا جائے گا کویا اس

نے رات ہی کو پڑھا ہو (ترمذی شریف ج ۱ ص ۲۵)

قوت حافظہ کے لئے

(۱) رات کو سوتے وقت سورہ الْمَشْرُحَ لک سترہ بار پڑھ کر سینہ پر دم کرے اور صبح سورہ الْمَشْرُحَ لک سترہ بار پڑھ کر تھوڑے پانی پر دم کر کے پی لے انشاء اللہ تعالیٰ حافظہ قوی ہو گا اور جو پڑھا جائے گا یاد رہے گا آزمودہ ہے (۲) اول و آخر دس دس بار درود شریف بعد کو یہ دعا پڑھے اس کے بعد کتاب پڑھے چند روز برابر یہ عمل فخر کے بعد کرے انشاء اللہ تعالیٰ بیحد فائدہ ہو گا۔ اللَّهُمَّ أَكْرِمْنِي بِنُورِ الْفَهْمِ وَأَخْرِجْنِي مِنْ ظُلْمَتِ الْوَهْمِ (۳) جو شخص پڑھی ہوئی چیزوں کو یاد رکھنا چاہے تو اسے چاہئے کہ اس دعا کو اللَّهُمَّ افْتَحْ عَلَيْنَا حِكْمَتَكَ وَإِنْشِرْ عَلَيْنَا رَحْمَتَكَ يَا ذَالْجَلَلِ وَالْأَكْرَامِ۔ کتاب شروع کرنے سے پہلے پڑھ لیا کرے۔

فوائد اسمائے باری تعالیٰ

یا رَحْمَنُ: نیان و غفلت اور سختی قلب دور کرنے کے لئے ہر نماز کے بعد سو مرتبہ ورد رکھ کا میابی ہو۔

یا قَدُّوسُ: ہر روز سو بار زوال آفتاب کے وقت پڑھے صفائی قلب نصیب ہو اور جمعہ کے دن بعد نماز جمعہ روٹی کے ٹکڑے پر لکھ کر کھائے صفاتِ جميل اور ملکوتیہ پیدا ہونگے۔

یا خَالِقُ: جو شخص اس اسم پاک کا ورد کثرت سے کرے اس کا دل اور منہ روش و منور ہو اور اللہ تعالیٰ ایک فرشتہ پیدا کرے تاکہ عبادت کرے اور اس بندہ کے حق میں دعا کرے اور قیامت کے دن اس کا چہرہ نورانی ہو۔

یا عَلِیُّمُ: اس اسم شریف کا کثرت سے ورد کرنا معرفتِ الہی کے لئے مفید ہے اور ایکس مرتبہ پانی پر دم کر کے چالیس دن تک نہار منہ پلانے سے بچے صاحب علم ہو گا اور حافظ اس کا

روشن ہو جائے گا۔

یَا بَاعِثُ: دل میں نور پیدا ہونے کے لئے دوسرا یک مرتبہ سینہ پر ہاتھ رکھ کر پڑھ دل منور ہو جائے گا۔

یَا مُخْصِسُ: جو شخص اس اسم پاک کو جمعہ کی رات میں ایک ہزار بار پڑھے عذاب قبر اور عذاب محشر سے بے خوف ہو۔

یَا مُقْبِطُ : وسوسہ شیطانی سے محفوظ رہنے کے لئے اس اسم شریف کو سو مرتبہ پڑھنا بہت ہی مفید ہے۔

یَا مُمْيِثُ : جو شخص نفس امارہ سے عاجز ہو وہ سونے کے وقت سینہ پر ہاتھ رکھ کر اس اسم شریف کو پڑھتے ہوئے سوجائے اس کا نفس مغلوب ہو گا۔

یَا عَفُوُ: جس کے گناہ بہت زیادہ ہوں وہ اس اسم شریف کی کثرت کرے اللہ تعالیٰ اپنے فضل سے اس کے سب گناہ معاف فرمائے گا۔ انشاء اللہ۔

یَا غَنِّیُ: جو شخص طمع (لاچ) میں مبتلا ہوا اور اس سے نجات چاہتا ہو تو اس کو چاہئے کہ اس اسم شریف کو گیارہ یا اکیس بار پڑھ کر دونوں ہاتھوں پر دم کر کے ہر عضو پر مل لے انشاء اللہ تعالیٰ طمع سے چھٹکار انصیب ہو گا۔

ریا کاری

ریا یعنی دکھاوے کے لئے کام کرنا اور یہ چیز بہت ہی برقی ہے ان کی وجہ سے عبادت کا ثواب نہیں ملتا بلکہ گناہ ہوتا ہے اور یہ شخص مستحق عذاب ہوتا ہے اس کے تعلق سے کچھ احادیث کریمہ ملاحظہ ہوں۔

عَنْ مَحْمُودِ بْنِ لَبِيْدٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ أَخْرَفَ مَا أَخَافُ عَلَيْكُمُ الشَّرِكُ الْأَصْغَرُ قَالُوا يَا رَسُولَ اللَّهِ وَمَا الشَّرِكُ الْأَصْغَرُ
قالَ الرِّيَاءُ (احمد)

حضرت محمود بن لبید رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا کہ تمہارے بارے میں جس چیز سے میں ڈرتا ہوں وہ شرک اصغر ہے صحابہ کرام نے عرض کیا یا رسول اللہ شرک اصغر کیا چیز ہے؟ فرمایا ریا (دکھاوے کے لئے کام کرنا)

مسلم شریف میں حضرت ابو ہریرہ رضی اللہ تعالیٰ عنہ سے مروی کہ رسول اللہ صلی اللہ علیہ وسلم نے فرمایا ہے کہ اللہ تعالیٰ تمہاری صورتوں اور اموال کی طرف نظر نہیں فرماتا وہ تمہارے دل اور تمہارے اعمال کی طرف نظر کرتا ہے اور امام احمد نے شداد بن اوس رضی اللہ عنہما سے روایت کی کہ یہ روئے تو کسی نے پوچھا کیوں روتے ہو؟ تو انہوں نے کہا کہ ایک بات میں نے رسول اللہ صلی اللہ علیہ وسلم سے سنی تھی وہ یاد آگئی اسی نے مجھے رلا دیا حضور کو میں نے یہ فرماتے تھا کہ میں اپنی امت پر شرک اور شہوت خفیہ کا اندیشہ کرتا ہوں میں نے عرض کیا رسول اللہ! کیا آپ کی امت آپ کے بعد شرک کرے گی؟ آپ نے فرمایا ہاں! وہ لوگ آفتاب و ماہتاب اور پھر دبت کوئی پوجیں گے بلکہ اپنے اعمال میں ریا کریں گے اور شہوت خفیہ یہ ہے کہ صحیح کو روزہ رکھے گا پھر کسی خواہش سے روزہ توڑ دے گا۔

عَنْ عَبْدِ اللَّهِ بْنِ عَمْرٍ وَأَنَّهُ سَمِعَ رَسُولَ اللَّهِ، صَلَّى اللَّهُ عَلَيْهِ وَسَلَّمَ يَقُولُ مَنْ سَمِعَ النَّاسُ بِعَمَلِهِ سَمِعَ اللَّهُ بِهِ أَسَاطِعَ خَلْقَهُ وَ حَقَرَهُ ضَغَرَهُ .

حضرت عبد اللہ بن عمر رضی اللہ عنہ سے روایت ہے کہ انہوں نے رسول اللہ صلی اللہ علیہ وسلم کو فرماتے ہوئے تھا کہ جو شخص لوگوں میں اپنے عمل کا چرچہ کریگا تو خدا تعالیٰ اس کی (ریا کاری) کو مشہور کر دیگا اور اس کو ذلیل و رسو اکریگا۔

ابن ماجہ شریف میں حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا کہ بندہ نے جب علانیہ نہماز پڑھی تو خوبی کے ساتھ پڑھی اور جب پوشیدہ طور پر پڑھی تو بھی خوبی کے ساتھ پڑھی تو خدا تعالیٰ فرماتا ہے کہ میرا یہ بندہ سچا ہے (یعنی ریا کاری نہیں کرتا) محقق علی الاطلاق حضرت شیخ عبد الحق محدث دہلوی رحمۃ اللہ علیہ اپنی کتاب ایضاً المعمات میں تحریر فرماتے ہیں کہ شرک کی دو قسمیں ہیں جلی اور خفی

بت پرستی کرنا حلم کھلا شرک ہے (یہ شرک علی ہے) اور ریا کاری جو کہ غیر خدا کے لئے عمل کرتا ہے وہ بھی پوشیدہ طور پر بت پرستی کرتا ہے (یعنی یہ شرک خفی ہے) جیسا کہ کہا گیا ہے کہ ہر وہ چیز جو تجھے خدائے تعالیٰ سے رو کے وہ تیرابت ہے۔ واللہ اعلم بالصواب

ریا کاری کی سزا

حضرت علی رضی اللہ تعالیٰ عنہ سے مروی ہے کہ حضور صلی اللہ علیہ وسلم نے فرمایا وادی حزن یا حزن کی گھائی سے پناہ مانگو! پوچھا گیا حضور وہ کیا ہے؟ آپ علیہ السلام نے فرمایا وہ جہنم کی ایک ایسی وادی ہے جس سے ہر روز جہنم بھی ستر مرتبہ پناہ مانگتا ہے یہ وادی اللہ تعالیٰ نے ریا کاریوں کے لئے تیار فرمایا ہے۔

نجی آخر الزمان سرور کون و مکاں مالک کل جہاں حامی بیکاں صلی اللہ علیہ وسلم نے فرمایا کہ قیامت کے دن لوگوں میں سب سے پہلے اس شخص کا فیصلہ ہو گا جو اللہ کی راہ میں شہید ہوا تھا۔ اس کو اللہ تعالیٰ کے سامنے پیش کیا جائے گا اللہ تعالیٰ وہ نعمتیں یاد دلائیں گا جو دنیا میں اس کو عطا کی گئی تھیں جب بندہ کو وہ یاد آ جائیں گی تو فرمائے گا۔ تم نے ان کے شکریہ میں کیا عمل کیا؟ بندہ عرض کرے گا میں تیرے راستے میں قاتل کیا یہاں تک کہ شہید ہو گیا اللہ تعالیٰ فرمائے گا تو جھوٹا ہے تو نے تو قتل اس نیت سے کیا تھا کہ تجھ کو بہادر کہا جائے۔ سو وہ کہہ دیا گیا اب ہمارے پاس تیرے لئے کوئی ثواب نہیں پھر اس کے متعلق حکم دیا جائے گا تو منہ کے بل گھیث کر دوزخ میں ڈال دیا جائے گا۔ اس کے بعد پھر ایک ایسا شخص کو بارگاہ الہی میں پیش کیا جائے گا جس نے قرآن پڑھا اور علم حاصل کیا اور اس کی لوگوں کو تعلیم بھی دی۔ اللہ تعالیٰ اس کو بھی اپنی نعمتیں یاد دلائے گا جو دنیا میں اس کو دی گئی تھیں جب اس کو یاد آ جائیں گی تو فرمائے گا تو نے ان کے شکریہ میں کیا عمل کیا؟ تو وہ بندہ عرض کرے گا میں نے علم حاصل کیا اور لوگوں کو اس کی تعلیم دی اور قرآن پڑھایا۔ فرمائے گا تو جھوٹا ہے تو نے تو علم اس نیت سے سیکھا تھا کہ تجھ کو عالم کہا جائے۔ اور قرآن اس نیت سے پڑھا تھا کہ تجھ کو

قاری کہا جائے سو کہد یا گیا اب ہمارے پاس تیرے لئے کچھ ثواب نہیں پھر حکم دیا جائے گا تو اس کو منہ کے بل گھیٹ کر فرشتے دوزخ میں ڈالیں گے اس کے بعد پھر ایک ایسا شخص کو بارگاہ الہی میں پیش کیا جائے گا جس پر اللہ تعالیٰ نے بہت کشادگی فرمائی تھی اور ہر قسم کے اموال، نقدی، جائداد، اور دیگر سامان عطا کئے تھے اس کو بھی اللہ تعالیٰ اپنی نعمتیں یاد دلائے گا جب اس کو وہ نعمتیں یاد آ جائیں گی تو فرمائے گا تو نے ان کے شکریہ میں کیا عمل کیا بندہ عرض کرے گا جن طریقوں میں خرچ کرنا تیرے نزدیک پسندیدہ ہے میں نے ان میں سے ہر طریقے میں خرچ کیا اللہ تعالیٰ فرمائے گا تو جھوٹا ہے تو نے تو بس اس نیت سے خرچ کیا تھا کہ تجھ کو تھی کہا جائے سو کہد یا گیا اب ہمارے پاس تیرے لئے کوئی ثواب نہیں تو پھر حکم دیا جائے گا کہ تو منہ کے بل گھیٹ کر فرشتے دوزخ میں ڈال دیں گے۔

ریا کا رجنت سے محروم

طبرانی نے حضرت عدی بن حاتم رضی اللہ تعالیٰ عنہ سے روایت کی کہ رسول اللہ صلی اللہ علیہ وسلم نے فرمایا کچھ لوگوں کو جنت کا حکم ہو گا جب جنت کے قریب پہنچ جائیں گے اور اس کی خوبصورتیں گے اور محل اور جو کچھ جنت میں اللہ تعالیٰ نے جنتیوں کے لئے سامان تیار کر رکھا ہے ویکھیں گے۔ پس پکارا جائے گا کہ انہیں واپس کرو جنت میں ان کے لئے کوئی حصہ نہیں یہ لوگ حسرت کے ساتھ واپس ہوں گے کہ ایسی حسرت کسی کو نہیں ہوئی اور یہ لوگ کہیں گے کہ اے رب تو نے ہمیں پہلے ہی جہنم میں داخل کر دیا ہوتا تو یہ ہم پر آسان ہوتا۔ ارشاد فرمائے گا ہمارا مقصد ہی یہ تھا اے بد بختوں جب تم تھا ہوتے تھے تو ہڑ بڑے گذاں سے میرا مقابلہ کرتے تھے اور جب امگس سے ہٹنے والوں کے ساتھ ملتے شے جو کچھ دل میں میری تعظیم کرتے اس کے خلاف لوگوں پر ظاہر کرتے لوگوں سے تم ڈرے اور مجھ سے نہ ڈرے لوگوں کی تعظیم کی اور میری تعظیم نہیں کی لوگوں کے لئے گناہ چھوڑے میرے لئے نہیں چھوڑے لہذا تم کو آج عذاب چکھاؤ نگا اور ثواب سے محروم کروں گا۔

نیت گن برکت

ایک گاؤں کے کچھ لوگ شیطان کے بہکاوے سے ایک درخت کی پوجا کرنے لگے۔ اسی گاؤں کے عابد صاحب جو ہمیشہ عبادت الہی میں مشغول رہتے تھے۔ ان لوگوں کی یہ کفریہ حرکت دیکھ کر جلال میں آجاتے ہیں اور ایک کلہاڑی لے کر اس درخت کو کاشنے کے لئے چل دیتے ہیں یہ خیال کرتے ہوئے کہ ”نہ رہے بانس نہ بجے بانسری“ راتے میں شیطان سے ملاقات ہو جاتی ہے شیطان کہنے لگتا ہے۔ عابد صاحب! کسی بھی صورت میں میں اس درخت کو کاشنے نہیں دونگا۔ آخر کار با توں با توں میں دونوں کے درمیان لڑائی شروع ہ جاتی ہے۔ عابد صاحب بار بار شیطان کو پچھاڑ دیتے ہیں۔ چونکہ ان کے پاس انہلاص اور نیک نیت کی طاقت تھی اس لئے عابد صاحب غالب اور حاوی ہو جاتے ہیں اور شیطان مغلوب و عاجز ہو جاتا ہے۔ آخر کار شیطان اپنا ایک اور داؤں استعمال کرتا ہے کہنے لگتا ہے عابد صاحب! آپ اس درخت کو کاشنے کی تکلیف نہ کجھے۔ آپ اپنے عبادت خانے میں تشریف لے جائیے میں روزانہ آپ کے مصلے کے نیچے ایک اشرفی رکھ دیا کروں گا۔ آپ اسی سے سحری اور افطار کا انتظام کر لجھے گا اور صدقہ و خیرات بھی کرتے رہے گا۔ شیطان کی بات سن کر عابد صاحب کا خیال بدل جاتا ہے اشرفی کا نام من کر شیطان کے جال میں پھنس جاتے ہیں۔ اور سیدھے اپنے گھر کو واپس آجاتے ہیں اور نماز، روزہ اور اوراد و وظائف میں مصروف ہو جاتے ہیں۔ اور سیدھے اپنے گھر کو واپس مصلے کے نیچے اسری لے لتا ہے اور اسی سے اپنے ساری ضروریات پوری کر لیتے ہیں۔

ایک ہفتہ بعد شیطان مصلے کے نیچے اشرفی رکھنا بنڈ کر دیتا ہے۔ عابد صاحب روز مصلے اٹھاتے ہیں اور جھاڑ جھاڑ کر تھک جاتے ہیں شیطان کی وعدہ خلافی پر عابد صاحب کو پھر جلال آ جاتا ہے وہ پھر اس درخت کو کاشنے کے لئے چل دیتے ہیں راتے میں شیطان کو دیکھتے ہی عابد صاحب کا غصہ اور بڑھ جاتا ہے اس کو پچھاڑنے کے لئے ایک دم حملہ کر دیتے

ہیں مگر ہر مرتبہ شیطان ان کو پچھاڑ دیتا ہے اور ادھر اپنی کامیابی پر شیطان مسکرا کر کہنے لگتا ہے عابد صاحب پہلی بار آپ کی جیت اس لئے ہوئی تھی کہ آپ کے دل میں اخلاص و نیک نیت تھی آپ صرف رضاۓ الہی کے لئے درخت کا نئے جار ہے تھے اور اب آپ درخت اسلئے کا نئے جار ہے ہیں کہ آپ کو مصلے کے نیچے اشرفت نہیں ملی۔
دوسرا معلوم ہوا کہ اخلاص و نیک نیت کے ساتھ جو کام کیا جاتا ہے اس میں اللہ تعالیٰ کی غیبی طاقتیں شامل حال ہوتی ہیں جو کائنات کا تمام طاقتوں پر غالب ہوتی ہے اور جس میں للہیت نہ ہو بلکہ ذرا سی ریا کاری ہو تو اس میں ذلت و رسالتی ہے۔

عجیب دیوانہ

ایک آدمی نے ایک غلام خریداً غلام نے کہا اے میرے آقا میں تین شرطیں لگاتا ہوں
(۱) آپ مجھے فرض نماز سے منع نہیں کریں گے جب اس کا وقت آجائے (۲) آپ مجھ کو دن میں جو چاہے حکم دیں رات کو حکم نہیں کریں گے (۳) اپنے گھر میں میرے لئے ایک کمرہ جدا کرو دیں جس میں میرے سوا کوائی دوسرا داخل نہ ہو اس آدمی نے کہا میں نے یہ تمام شرطیں قبول کر لی پھر اس آدمی نے کہا کہ اپنے لئے کمرہ پسند کرو۔ چنانچہ غلام نے ایک خراب سا کمرہ جوٹا پھوٹا تھا پسند کر لیا اس پر اس آدمی نے کہا اے غلام! تو نے خراب وختہ کمرہ کیوں پسند کیا غلام نے جواب دیا۔ اے میرے آقا کیا آپ نہیں جانتے کہ جوٹا پھوٹا کمرہ بھی اللہ تعالیٰ کی یاد اور اس کے ذکر کی برکت سے باغ بن جاتا ہے چنانچہ وہ غلام دن کو اپنے آقا کی خدمت کرتا اور رات بھر اللہ تعالیٰ کی عبادت کرتا کچھ مدت کے بعد ایک رات کو اس کا آقا گھر میں چلتے چلتے غلام کے کمرہ میں پہنچ گیا تو دیکھا کہ کمرہ روشن ہے اور غلام سر بخود ہے اور اس کے سر پر آسمان و زمین کے درمیان ایک روشن قندیل (فانون) معلق ہے اور غلام اللہ رب العلمین کی بارگاہ میں عاجزی وزاری کے ساتھ مناجات کر رہا ہے کہ اے اللہ تو نے مجھ پر میرے آقا کا حق اور دن کو اس کی خدمت لازم کر دی ہے اگر یہ مصروفیت نہ

ہوتی تو میں دن رات تیری عبادت میں مصروف رہتا اس لئے اے میرے رب! میرا غذر قبول فرمائے اور آقا سے دیکھتا رہا یہاں تک کہ صبح ہوئی اور رہش قندیل واپس چل گئی اور مکان کی چھت مل گئی یہ سارا منظر دیکھ کر آقا واپس آگیا اور سب ماجرا اپنی بیوی کو کہہ سنایا۔ دوسری رات وہ اپنی بیوی کو بھی ساتھ لیکر غلام کے دروازہ پر آیا دیکھا کہ غلام سجدے میں پڑا ہے اور قندیل اس کے سر پر ہے وہ دونوں کھڑے ہوئے یہ سب منظر دیکھ رہے تھے اور رہ رہے تھے آخر کار صبح ہوئی تو انہوں نے غلام کو بلا کر کہا تم اللہ کی خاطر آزاد ہوتا کہ تم جو عذر پیش کر رہے تھے وہ دور ہو جائے اور تم یکسوئی کے ساتھ اللہ رب العزت کی عبادت کر سکو۔ غلام نے اپنا سر آسمان کی طرف اٹھایا اور کہا۔ یا صاحب السرِّ ان السرِّ قد ظهرَ وَلَا اُرِيدُ حَيَاةٍ بَعْدَ مَا اشْتَهَرَ۔ ترجمہ! اے صاحب راز راز تو کھل گیا براز کھل جانے کے بعد میں زندگی نہیں چاہتا پس اسی وقت وہ غلام گرا اور اس کی روح نفس غضری سے پرواز کر گئی رحمۃ اللہ تعالیٰ علیہ (مکافحة القلوب ص ۹۸)

پیارے دوستو! دیکھا آپ نے کس قدر مخلص غلام تھا اس کے عابدو زاہد ہونے کا راز فاش ہو گیا اس لئے دنیا میں زندہ رہنا دو بھر ہو گیا۔ اس کی ایک ہی آرزو تھی کہ جس پیارے خدا کا ذکر کر رہے ہیں جس معبد حقیقی کی عبادت کر رہے ہیں بس وہی جانتا ہو کوئی اور نہ دیکھنے پائے یہ کمال درجہ کا اخلاص تھا مگر آج ہمارا کیا حال ہے ہم سے عمل تو کچھ ہوتا نہیں پھر بھی یہی خواہش رہتی ہے کہ لوگوں میں ہماری واہ واہ ہوتی رہے نیک نامی بڑھتی رہے چند سکے اگر مسجد میں چندہ دے بھی دیا تو یہ خواہش ہوتی ہے بلکہ مطالیہ ہوتا ہے کہ ہمارا نام لیکر دعا کر دی جائے۔ اپنے نفس و ضمیر سے پوچھئے کہ کہیں یہ نفس کی کوئی چال تو نہیں۔

یہ مطالیہ اس لئے تو نہیں ہو رہا کہ لوگوں کو سخاوت کا علم ہو جائے کہ جناب نے مسجد میں چندہ دے ڈالا ہے ہر ایک کی یہی خواہش ہوتی ہے کہ لوگ میری تعظیم کیا کریں۔ اور میری تعریف کی جائے۔ لوگ ادب کے ساتھ مجھ سے بات کریں۔ آہ! اے اخلاص! تو کب اور کس طرح ہم نادانوں کے زنگ آلو دلوں کی صفائی کرے گا؟ ہم کب صرف اور

صرف اللہ کی رضا کے لئے کام کرنا یکھیں گے ہماری "میں" کب نابود ہو گی شہرت و نیک نامی کی خواہش کب ختم ہو گی۔

میرے اعمال سیاہ نے کیا جینا دو بھر
زہر کھاتا تیرے ارشاد نے کھانے نہ دیا

اے اللہ تعالیٰ ہمیں اخلاص کی لا زوال دولت سے مالا مال کر کے ریا کاری کی تباہ کاری سے بچائے اپنے مخلص محبوب صلی اللہ علیہ وسلم کے صدقے میں ہمیں سراپا اخلاص بنادے۔ آمین بجاه سید المرسلین صلی اللہ علیہ وسلم و بوسیلة غوث الاعظم الجیلانی و معین الدین الاجمیری رحمة الله عليهمَا۔

طالب دعا

احقر محمد عبد العزیز کلیمی

ماں کچ مالدہ غفرلہ و والدیہ

۲۳۱ مر ۲۰۰۰ء مطابق

۷ ارشعبان المظہر ۱۴۲۸ھ بروز جمعہ مبارک

Azize Millat

Mufti Mohammad Abdul Aziz Kalimi
عزيز ملت مفتی محمد عبدالعزیز کلیمی

Tutor- Madrasah Gousiya Fasihiyah Madinatul Uloom
Address: Khaltipur, Kaluchak, Malda(W.B).

M: 9734135362

Home Address:
Vill.- Borobagan, Manikchak
Malda, West Bengal, 732207

خادم مدرسہ غوثیہ فضیلیہ مدنۃ العلوم
حالی پور، کلیا چک، مالدہ مغربی بنگال
Email: azizemillat786@gmail.com

مکتبہ نعیمیہ دہلی
۳۲۳ - میامحل - جامع مسجد دہلی



MAKTABA NAIMIA
423, Matia Mahal, Jama Masjid
Delhi-6 Ph.: 011-23251926

Rs. 40/-